

आम आदमी की एक चिट्ठी ने एएसपी को पहुंचा दिया जेल

एसीबी की जांच में कई विभागों से मासिक बंधी वसूली का खुलासा, घूसखोरी के बड़े रैकेट का खुलासा

बढ़ता राजस्थान

सवाई माधोपुर (राकेश शर्मा) । सवाई माधोपुर में सरकारी विभागों से एसीबी के अधिकारियों की ओर से ली जा रही मासिक बंधी का खुलासा एक आम आदमी की चिट्ठी से हुआ है। आम आदमी की इस चिट्ठी ने एएसपी को जेल पहुंचा दिया। उल्लेखनीय है कि सवाई माधोपुर में अलग अलग सरकारी विभागों से मासिक बंधी के रूप में रिश्तत वसूलने के मामले में भ्रष्टाचार निरोधक ब्यूरो की ओर से अपने ही विभाग के बड़े अधिकारी के खिलाफ की गई बड़ी कार्रवाई इन दिनों बेहद चर्चा में है। सिस्टम में रहकर घूसखोरी का ‘सिस्टम’ बनाने वाले एएसपी सुरेंद्र शर्मा को एक कोर्ट में पेश कर रिमांड पर लिया गया है. एसीबी ने अब इस मामले में आगे कार्रवाई करते हुए इंस्पेक्टर विवेक सोनी को भी दबोच लिया गया है. वह भी इस सिस्टम का हिस्सा था. उसे गुरवार को कोर्ट में पेश कर रिमांड पर लिया गया है. पुलिस इंस्पेक्टर विवेक सोनी सवाई माधोपुर में एडिशनल एसपी सुरेंद्र कुमार शर्मा के साथ एसीबी में पदस्थापित था।

एसीबी के डीआईजी राजेश सिंह ने बताया कि पिछले साल नवंबर माह में एक चिट्ठी एसीबी मुख्यालय को मिली थी. उसमें दलाल रामराज मीणा और प्रदीप पारीक के बारे में मासिक बंधी वसूलने को लेकर काफी शिकायतें थी. उस चिट्ठी में यह भी बताया गया कि ये दलाल एसीबी के प्रभारी एडिशनल एसपी सुरेंद्र शर्मा के लिए अलग अलग डिपार्टमेंटों से मासिक बंधी वसूल रहे हैं. उसके बाद एसीबी की विजिलेंस टीम ने दलाल रामराज मीणा और प्रदीप पारीक का मोबाइल फोन सर्विलांस पर लिया। डीआईजी के मुताबिक उनकी बातचीत में एडिशनल एसपी सुरेंद्र शर्मा के साथ ही इंस्पेक्टर विवेक और अन्य पुलिसकर्मियों से बातचीत की जानकारी मिली। उसमें कोड वर्ड में मासिक बंधी वसूलने को लेकर कई अहम तथ्य सामने आए. डीआईजी के मुताबिक प्रदीप पारीक को ट्रांसपोर्ट विभाग से मासिक बंधी वसूलने का जिम्मा दिया गया था. वहीं रामराज मीणा को बजरी खनन, वन विभाग और पुलिस इंस्पेक्टर विवेक सोनी सवाई माधोपुर में एडिशनल एसपी सुरेंद्र कुमार शर्मा के साथ एसीबी में पदस्थापित था।

देलों को एक दूसरे के मासिक बंधी लेने की जानकारी थी

एसीबी की पड़ताल में यह भी सामने आया कि पुलिस इंस्पेक्टर विवेक सोनी और एडिशनल एसपी सुरेंद्र शर्मा को एक दूसरे के बारे में सवाई माधोपुर में मासिक बंधी वसूलने की जानकारी थी. दलाल प्रदीप का मोबाइल फोन सर्विलांस पर होने के बाद विवेक सोनी का भी मासिक बंधी वसूलने का खेल उजागर हो गया. इस पर उसे पूछताछ के लिए बुलाया गया. पर्याप्त सबूत मिलने पर इंस्पेक्टर विवेक को एसीबी ने बुधवार रात गिरफ्तार कर लिया.

सबको रिमांड पर लेकर की जा रही है पूछताछ

बहरहाल एडिशनल एसपी सुरेंद्र शर्मा, दलाल प्रदीप पारीक और रामराज मीणा 23 मई तक एसीबी की रिमांड पर हैं. वहीं इंस्पेक्टर विवेक सोनी को भी रिमांड पर लेकर गहनता से पूछताछ की जा रही है. एसीबी के अधिकारियों का कहना है कि दलालों का पुलिस समेत अन्य विभागों से संपर्क होने की जानकारी सामने आई है. ऐसे में आने वाले दिनों में रिश्तत के इस खेल में शामिल और लोगों की गिरफ्तारियां हो सकती है।

सोनी को पिछले साल ही हटाया गया था

एसीबी के डीआईजी राजेश सिंह ने बताया कि लगातार मिल रही शिकायतों के बाद पुलिस इंस्पेक्टर विवेक सोनी को पिछले साल ही एसीबी सवाई माधोपुर से तबादला कर मूल विभाग में भेजा गया था. इसके बाद भी वह दलाल प्रदीप पारीक उर्फ बंटी के माध्यम से ट्रांसपोर्ट विभाग के अफसरों और कर्मचारियों से करीब 25 से 30 हजार रुपये की मासिक बंधी वसूल कर रहा था. विवेक सोनी का परिवार कोटा में रहता है. ऐसे में परिवार के साथ रहने के बहाने विवेक सोनी ने अपना ट्रांसफर सवाई माधोपुर में एसीबी चौकी में करवा लिया था।

मालपुरा जैन संयोजक व पेन्टर सह संयोजक मनोनीत

अन्य मंडलो में भी संयोजक व सह संयोजक किए नियुक्त, तिरंगा यात्रा का नेतृत्व करेंगे प्रदेश के जलदाय मंत्री

बढ़ता राजस्थान

मालपुरा (कृष्णचन्द्र विजय) । भारतीय जनता पार्टी की ओर से रविवार को निकाली जाने वाली तिरंगा यात्रा के लिए डॉ. अर्कित जैन संयोजक व लक्ष्मण पेन्टर को सह संयोजक मनोनीत किया गया है। तिरंगा यात्रा को लेकर शुक्रवार को दूदू रोड स्थित होटल लखदातार में भाजपा शहर मंडल अध्यक्ष जिनेन्द्र मेन्दवास्या की अध्यक्षता में भाजपा कार्यकर्ताओं की बैठक आयोजित हुई। बैठक में मौजूद भाजपा कार्यकर्ताओं को जानकारी देते शहर मंडल अध्यक्ष जिनेन्द्र मेन्दवास्या ने बताया कि 22 मई को पहलगाम में हुए आतंकवादी हमले के बाद



भारतीय सेना के सैनिको ने अपने अदम्य साहस, शौर्य , बहादुरी का परिचय देते आपरेशन सिंदूर के माध्यम से पाकिस्तान के आतंकवादी हड्डो को तहाब कर कई आतंकवादियो को मौत के घाट उतार दिया। भारतीयसेना के साहस के चलते पाकिस्तान को



करारा जवाब मिला और मुंह की खाने को मजबूर होना पड़ा। मेन्दवास्या ने बताया कि भारतीय सेना के अदम्य साहस की जानकारी देशवासियो को देने के लिए भाजपा के शीर्ष नेतृत्व के निर्देशानुसार देश के कोने कोने में तिरंगा यात्राए निकाले जाने का

निर्णय लिया। इसी के चलते भाजपा की ओर से मालपुरा में 25 मई रविवार को प्रातः 8 बजे मालपुरा शहर में तिरंगा यात्रा निकाला जाना प्रस्तावित है। तिरंगा यात्रा को सफल बनाने के लिए यात्रा के संयोजक नगरपालिका पार्षद, जिला आयोजना समिति सदस्य डॉ. अर्कित जैन को तथा लक्ष्मण पेन्टर को सह संयोजक मनोनीत किया गया है। मेन्दवास्या ने बताया कि जैन व पेन्टर मिलकर यात्रा को सफल बनाने की कार्ययोजना बना यात्रा को सफल बनाने का काम करेंगे। संयोजक व सह संयोजक द्वारा यात्रा को सफल बनाने के लिए जिस तरह का सहयोग अपेक्षित होगा वह दिया जाएगा।

जलदाय मंत्री करेंगे नेतृत्व : शहर मंडल अध्यक्ष जिन्द्र मेन्दवास्या ने बताया कि रविवार 25 मई को प्रातः 8 बजे पुरानी तहसील स्थित बारदरी बालाजी मन्दिर से निकलने वाली तिरंगा यात्रा का नेतृत्व प्रदेश के जलदाय मंत्री व क्षेत्रीय विधायक कन्हैयालाल चौधरी करेंगे।

अन्य मंडलों के संयोजक व सह संयोजक : तिरंगा यात्रा को लेकर पंचेवर मंडल के तिरंगा यात्रा संयोजक रामबाबू जांगिड़ व सह संयोजक राजवेन्द्र चौधरी, लावा मंडल के संयोक खुबीर चौधरी व सह संयोजक मुकेश शर्मा, लाम्बाहरिसिंह मंडल के संयोजक विजय गौतम व सह संयोजक रामबाबू सैन को बनाया गया है।

विधिक जिला सचिव ने किया मालपुरा उप कारागृह का औचक निरीक्षण



बढ़ता राजस्थान

मालपुरा (कृष्णचन्द्र विजय) । जिला विधिक सेवा प्राधिकरण के सचिव ने मालपुरा स्थित उपकारागृह का औचक निरीक्षण कर आवश्यक दिशा निर्देश प्रदान किए। जिला विधिक सेवा प्राधिकरण के सचिव एडीजे दिनेश कुमार जलुथरिया ने शुक्रवार को मालपुरा पहुच अजमेर रोड स्थित उपकारागृह

का औचक निरीक्षण किया। जिला सचिव ने इस दौरान मुख्य प्रहरी अब्दुल वहाब से बंदी केदियो के बारे में विस्तार से जानकारी ली व केदियो को दी जाने वाली सुविधाओ के बारे में जानकारी प्राप्त की। तालुका विधिक सेवा समिति सचिव रवि कुमार जांगीड़ ने बताया कि निरीक्षण के दौरान उप कारागृह में कुल 33 बंदी पाए गए। औचक निरीक्षण के दौरान जलुथरिया ने बंदीयो से रूबरू होकर दी जाने

वाली सुविधाओ की जानकारी ली। साथ ही बंदीयो से अधिवक्ता न कर पाने की स्थिति में प्राधिकरण द्वारा उपलब्ध कराई जाने वाली विधिक सहायता के बारे में जानकारी दी।

निरीक्षण के दौरान जमानत होने के बावजूद उप कारागृह में निरुद्ध विचाराधीन केदियो को जमानत शर्तों के मुताबिक जमानत मुचलके पेश करने एवं आवश्यक विधिक सहायता प्राप्त करने हेतु निर्देश प्रदान किए।

राष्ट्रीय सेवा योजना के राष्ट्रीय समन्वयक डॉ. तर्मा का किया स्वागत

बढ़ता राजस्थान

मालपुरा अम्बेडकर विचार मंच मालपुरा द्वारा विवेकानन्द ग्लोबल यूनिवर्सिटी जयपुर के राष्ट्रीय योजना के कार्यक्रम समन्वयक एवं निवाई विधायक पुत्र डॉ. सुधीर वर्मा का स्वागत सम्मान व अभिनन्दनद किया। शुक्रवार को विवेकानन्द ग्लोबल यूनिवर्सिटी जयपुर के राष्ट्रीय योजना के कार्यक्रम समन्वयक एवं निवाई



विधायक पुत्र डॉ. सुधीर वर्मा

मालपुरा प्रवास पर रहे।

जिला कारागृह का मासिक निरीक्षण कर व्यवस्थाओं का लिया जायजा

बढ़ता राजस्थान

सवाई माधोपुर (राकेश शर्मा) । जिला विधिक सेवा प्राधिकरण (जिला एवं सेशन न्यायाधीश) सवाई माधोपुर के अध्यक्ष देवेन्द्र दीक्षित ने शुक्रवार को जिला कारागृह सवाई माधोपुर का मासिक निरीक्षण किया।

निरीक्षण के दौरान जिला विधिक सेवा प्राधिकरण अध्यक्ष देवेन्द्र दीक्षित द्वारा कारागृह परिसर की साफ-सफाई, बैरकों की साफ-सफाई आदि के बारे में जांच की गई। देवेन्द्र दीक्षित द्वारा मौके पर उपस्थित जेलर महावीर प्रसाद मीना से कारागृह में बंदियों की कुल संख्या, नए प्रवेश करने वाले बंदियों के नाम एवं पता, बंदियों को प्रदान की जाने वाली भोजन, पेयजल एवं फिटिस्सकीय सुविधाओं आदि के संबंध में पूछताछ की गई तथा बंदियों से वार्ता कर उनके मुकदमों, संबंधित थानों, न्यायालयों,



परिजनों से बातचीत के समय, अपने मुकदमों की पैरवी हेतु अधिकां का उपलब्धता आदि के संबंध में पूछताछ कर उनकी समस्याओं को सुना गया, बंदियों द्वारा उन्हें प्रदान की जा रही मूलभूत

सुविधाओं के संबंध में किसी भी प्रकार की शिकायत नहीं किया जाना पाया गया। साथ ही प्रिजन लीगल एड क्लीनिक के माध्यम से बंदियों को प्राप्त विधिक सहायता एवं जेल विजिटिंग लॉपर एवं जेल विजिटिंग

अधिकार मित्र द्वारा की गई कार्यवाही के बारे में पूछताछ की गई। दौरान निरीक्षण कुल 91 बंदी उपस्थित पाए गए। देवेन्द्र दीक्षित द्वारा बंदियों को साइबर अपराधों, चोरी, लुट, हत्या एवं हत्या के प्रयास तथा अन्य अपराधों से दूर रहने के लिए प्रेरित किया गया।

निरीक्षण के दौरान समीक्षा गौतम सचिव जिला विधिक सेवा प्राधिकरण द्वारा बंदियों को उपलब्ध निःशुल्क विधिक सलाह एवं सहायता के संबंध में अवगत करवाया गया, साथ ही उनके कानूनी अधिकारों, बंदियों के कल्याण की योजनाओं, नालसा पोर्टल एवं नालसा हेल्पलाईन नंबर 15100 आदि के संबंध में जानकारी प्रदान की गई। इस अवसर पर जेफ लीगल एड डिफेंस काउन्सिल राधेश्याम जोगी, डॉ. मनोज गर्ग एवं कारागृह स्टफकर्मों उपस्थित रहे।

पंचायत पुनर्गठन पर राजस्थान हाईकोर्ट की बड़ी रोक, अधिसूचना जारी करने पर लगाई गई रोक

बढ़ता राजस्थान

सवाई माधोपुर/जयपुर (राकेश शर्मा) । पंचायत पुनर्गठन को लेकर एक बार फिर राज्य सरकार की प्रक्रिया पर न्यायिक हस्तक्षेप हुआ है। राजस्थान हाईकोर्ट ने पंचायतों के पुनर्गठन संबंधी अधिसूचना जारी करने पर फिलहाल रोक लगा दी है। यह आदेश जस्टिस दिनेश मेहता की एकलपीठ ने गौतम लाल एवं अन्य की ओर से दायर याचिकाओं पर सुनवाई करते हुए दिया है। याचिकाकर्ताओं की ओर से वरिष्ठ अधिवक्ता मोतीलसिंह राजपुरोहित ने कोर्ट की बताया कि राज्य सरकार द्वारा पंचायतों के पुनर्गठन की प्रक्रिया में आपत्तियों का विधिवत निस्तारण नहीं किया गया, जिससे प्रभावित नागरिकों के अधिकारों का उल्लंघन हो रहा है।

बढ़ता राजस्थान

सवाई माधोपुर/गंगापुर् सिटी (राकेश शर्मा) । ग्राइड ऑफ राजस्थान अवार्ड से सम्मानित कुहू इंटरनेशनल स्कूल, गंगापुर् सिटी से एक बार फिर अपने उत्कृष्ट शैक्षणिक प्रदर्शन से जिले में गौरवपूर्ण स्थान प्राप्त किया है। गौरतलब है कि पिछले लगभग 10 वर्षों से कुहू इंटरनेशनल स्कूल निरंतर जिले में सर्वश्रेष्ठ परीक्षा परिणाम देने वाला अग्रणी संस्थान रहा है।

कल घोषित बोर्ड परीक्षा परिणाम में बारहवों विज्ञान में सीताराम गुर्जर ने 94.60 प्रतिशत, प्रिया प्रजापत 93.20 देवांशी गौतम 92.80, रिया शर्मा 92.80 गणेश गुर्जर 92.40 आन्या शर्मा 91.80, आकाश मीना 91.40, राहुल बेरवा 90.40, खुशी पाठक 90.40 दिलकुश रैगर 90.20 प्रतिशत अंक प्राप्त कर विद्यालय और क्षेत्र का नाम रोशन किया है। इसी प्रकार कला वर्ग में निकिता मीणा 96.40 लक्ष्मी शर्मा 95.40 पवन मीणा 94.40 मनस्वी जैन 93.80 केशव गुर्जर 92ब काजल सैनी 90.80

सोनम सहरा 90.60 कुन्नेष मीणा 90.40, अंजलि मीना 90.20, सुनील खटाना 90.20 प्रतिशत अंक प्राप्त किए हैं।

विद्यालय की प्रधानाचार्य डॉ. मिथिलेश शर्मा ने इस सफलता का श्रेय विद्यालय के अनुशासित वातावरण, श्रेष्ठ शैक्षणिक व्यवस्था, अनुभवी एवं संस्कारवान शिक्षकों की समर्पित टीम और विद्यार्थियों की मेहनत को दिया। विद्यालय में आधुनिक शिक्षण विधियों, डिजिटल कक्षाएं, नियमित टेस्ट सीरीज़, मोटिवेशनल सेशन और उत्कृष्ट अध्ययन सामग्री जैसी सुविधाएं उपलब्ध कराई जाती हैं, जिससे छात्रों को संपूर्ण विकास का अवसर मिलता है।

कुहू इंटरनेशनल स्कूल केवल परीक्षा परिणामों तक सीमित नहीं है, बल्कि छात्रों के नैतिक, बौद्धिक और सामाजिक विकास के लिए भी प्रतिबद्ध है। यहां का अनुशासन, शिक्षकों की मार्गदर्शन प्रणाली और शिक्षण का उच्च स्तर छात्रों की जीवन में सफलता की दिशा में अग्रसर करता है।

गिव अप अभियान में सक्षम व्यक्ति योजना के लाभ का स्वेच्छा से करे त्याग

बढ़ता राजस्थान

टोंक,(का.स.)। राज्य सरकार के निर्देशानुसार खाद्य एवं नागरिक आपूर्ति विभाग द्वारा गिव अप अभियान चलाया जा रहा है। इसके तहत जिले में अब तक 82 हजार 805 यूनिट को खाद्य सुरक्षा सूची से हटाया गया है। साथ ही, वींचित पात्र परिवारों को खाद्य सुरक्षा में जोड़ने का कार्य भी किया जा रहा है प्रदेश के

मुख्यमंत्री श्री भजनलाल शर्मा की घोषणा के तहत 26 जनवरी 2025 को खाद्य सुरक्षा योजना का पोर्टल खोला गया। जिला रसद अधिकारी इंद्रपाल मीणा ने बताया कि योजना के तहत जिले में 75 हजार 613 यूनिट परिवारों को जोड़ा जा चुका है। राज्य सरकार के महत्वपूर्ण अभियान में स्वेच्छा से गिव अप आवेदन पत्र दिये जा रहे हैं। साथ ही, जो व्यक्ति सक्षम होते हुए भी आवेदन नहीं कर रहे

है उनको चिन्हित करने का कार्य विभाग द्वारा लगातार किया जा रहा है। रसद कार्यालय द्वारा प्रति सप्ताह 20 अघात्र परिवारों को नोटिस जारी किये जा रहे है। उन्होंने बताया कि अभियान की अवधि 31 मई तक बढा दी गई है। उसके पश्चात् विभाग द्वारा चिन्हित करने पर अब तक प्राप्त गेहूँ की वसूली एवं नियमानुसार अन्य कार्यवाही अमल में लाई जावेगी।

सम्पादकीय

कोविड के विरुद्ध तैयारी

कोविड-19 महामारी के कई साल बाद भी इस बीमारी का वायरस सक्रिय है। हॉंगकॉंग, सिंगापुर और थाईलैंड में इस बीमारी के प्रसार के लिए जिम्मेदार वैरिएंट जेएन.1 को पहली बार अगस्त 2023 में पहचाना गया था। यह ओमिक्रोन वैरिएंट का ही एक प्रकार है, जो बहुत अधिक संक्रामक है। हाल के दिनों में कोविड के मामले तेजी से बढ़ रहे हैं और भारत में भी अब तक इसके 257 सक्रिय मामले दर्ज हो चुके हैं, जिससे चिंता की लहर दौड़ गई है। हालांकि 1.4 अरब की आबादी वाले इस देश में यह संख्या बहुत मामूली लग सकती है लेकिन इस पर लापरवाही नहीं होनी चाहिए। स्वास्थ्य कर्मियों और कमजोर प्रतिरक्षा प्रणाली वाले समूहों मसलन बुजुर्गों और बच्चों के लिए कोविड खासा दिकतवदेह हो सकता है। खबरों के मुताबिक सरकार हालात पर नजर बनाए हुए है। कोविड 19 का बार-बार सिर उठाना बताता है कि यह अब स्थानीय बीमारी में बदल चुका है। संक्रमण में हालिया इजाफे की कई वजह हो सकती हैं। इनमें टीके से मिली रोग प्रतिरोधक क्षमता खत्म होना, बूस्टर खुराक

न लेना और सामूहिक प्रतिरक्षा का कमजोर पड़ना शामिल हैं। देश में टीकाकरण के प्रयास भी ढीले हो गए हैं। यह नया सब-वैरिएंट बताता है कि वायरस अपना रूप बदलने और खुद को ढालने में सक्षम है। ऐसे में मौजूदा टीकों की क्षमता भी सवालों के घेरे में है। प्रतिरक्षा कमजोर पड़ने की संभावना का भी सरकार द्वारा समुचित अध्ययन किया जाना चाहिए। टीकाकरण के शुरुआती दौर के बाद जहां मौत और अस्पताल में दाखिलों की तादाद में तेजी से कमी आई थी वहां ऐसा प्रतीत हो रहा है कि उनसे मिला बचाव समय के साथ खत्म हो रहा है। इसका अर्थ है कि हमें वायरस के नए रूपों में सामने आने के साथ ही नई टीकाकरण नीति भी अपनानी होगी। कई विकसित देश कोविड-19 टीके की बूस्टर खुराक हर साल लगाने की पेशकश कर रहे हैं,

खास तौर पर उन समूहों को जो अधिक जोखिम में हैं। भारत को भी इसी मॉडल पर विचार करना चाहिए। बुजुर्गों को, गंभीर बीमारियों से ग्रसित लोगों को और स्वास्थ्यकर्मियों को नियमित रूप से टीकाकरण में प्राथमिकता देनी चाहिए। ये टीके भी बदलते वैरिएंट के लिहाज से उन्नत होने चाहिए। एमआरएनए का विज्ञान ऐसा है कि उस पर आधारित टीकों को अपेक्षाकृत जल्दी बदला जा सकता है और टीके लगाने का बुनियादी ढांचा पहले से मौजूद है। कोविन ऐप को बड़े स्तर पर इस्तेमाल करने की क्षमता के कारण हम महामारी के दौरान लाखों लोगों को बहुत कम समय में टीका लगा सके। तैयारी केवल टीके तक सीमित नहीं रहनी चाहिए। इसमें जागरूकता और लोगों के व्यवहार में बदलाव भी शामिल होना चाहिए। जागरूकता अभियान भयभीत करने के

लिए नहीं बल्कि बचाव के सरल मगर कारगर व्यवहार पर जोर देने के लिए चलाए जाने चाहिए। भीड़-भाड़ वाली सार्वजनिक जगहों पर मास्क पहनें, नियमित रूप से हाथ साफ करें और कम हवादार जगहों पर जाने से बचें। इससे संक्रमण का प्रसार रुक सकता है। इन उपायों को अपनाने से काफी बदलाव आ सकता है, खास तौर पर जहां जनसंख्या का घनत्व अधिक है। सकारात्मक बात यह है कि हालिया वैश्विक घटनाक्रम देखते हुए हम तैयारी को लेकर सचेत हैं।

तीन सालों की गहन बातचीत के बाद एक वैधानिक रूप से बाध्यकारी महामारी समझौता मंजूर किया जा चुका है। इसे विश्व स्वास्थ्य संगठन के सदस्य देशों की हालिया विश्व स्वास्थ्य असेंबली में मंजूर किया गया। यह समझौता कहता है कि टीके और जरूरी संसाधन सभी को उपलब्ध होने चाहिए और राष्ट्रीय स्तर पर तैयारी की पुख्ता योजना होनी चाहिए। हालांकि रोगाणु और डेटा साझेदारी से संबंधित पैथोजन एक्सेस एंड बेंनिफिट शेयरिंग सिस्टम्स (पीएबीएस) पर बातचीत जारी है।

आज का इतिहास – बढ़ता राजस्थान

24 मई की महत्वपूर्ण घटनाएँ

- जर्मन संसद ने फर्डिनेंड द्वितीय को 1653 में ऑस्ट्रिया का राजा घोषित किया।
- ब्रिटेन के राजा चार्ल्स द्वितिय ने 1660 में नीदरलैंड का दौरा किया।
- ब्रिटिश संसद ने 1689 में प्रोटेस्टेंट इसाइयों को धार्मिक स्वतंत्रता की गारंटी दी।
- यूनाइटेड आयरिशमैन ने 1798 में ब्रिटिश शासन के खिलाफ विद्रोह की शुरुआत की।
- अमेरिका में 1830 में पहली बार यात्री रेलरोड सेवा की शुरुआत हुई।
- सैय्यद अहमद खान ने 1875 में अलीगढ़ में मुहम्मदीन एंग्लो ओरिएंटल स्कूल की स्थापना की जो वर्तमान में अलीगढ़ मुस्लिम विश्वविद्यालय के नाम से प्रसिद्ध है।
- बुकालिन और मैनहट्टन को जोड़ने वाले बुकालिन ब्रिज को 1883 में यातायात के लिए खोला गया।
- थॉमस अल्वा एडिशन ने 1915 में टेलीस्क्राइब का अविष्कार किया।
- एमो जॉनसन नामक महिला ने 1930 में अकेले विमान उड़कर लंदन से ऑस्ट्रेलिया पहुंची।
- बौद्ध धर्म के संस्थापक गौतम बुद्ध की 2500 वीं जयंती 1956 में धूमधाम से मनायी गयी।
- कोर्लाबिया में 1957 में आये भूकंप के झटके महसूस किए गए।
- बांग्लादेश में 1985 में आये चक्रवाती तूफान से दस हजार लोग मरे।
- मागरेट थैचर 1986 में इजरायल का दौरा करने वाली ब्रिटेन की पहली प्रधानमंत्री बनीं।
- रूस और अमेरिका ने 2002 में मास्को संधि पर हस्ताक्षर किया।
- इस्मायल के प्रधानमंत्री एरियल शैरोन ने 2003 में पश्चिम एशिया शांति योजना को स्वीकार किया।
- उत्तर कोरिया ने 2004 में मोबाइल फोन पर प्रतिबंध लगाया।
- राफेल कोरिया ने 2013 में तीसरी बार इक्राडोर के राष्ट्रपति पद की शपथ ली।

24 मई को जन्मे व्यक्ति

- ग्रेट ब्रिटेन और आयरलैण्ड की महारानी विक्टोरिया का जन्म 1819 में हुआ।
- भारत के प्रसिद्ध क्रांतिकारियों में से एक करतार सिंह सराभा का जन्म 1896 में हुआ।
- प्रसिद्ध बांग्ला कवि, संगीत सम्राट, संगीतज्ञ और दा- शंनिक काजी नजरुल इस्लाम का जन्म 1899 में हुआ।
- भारत के पूर्व ‘भारतीय विदेश सचिव’ रंजन मथाई का जन्म 1952 में हुआ।
- माउट एवरेस्ट पर चढ़ने वाली प्रथम भारतीय महिला बछेंद्री पाल का जन्म 1954 में हुआ।
- भारतीय निर्देशक, संपादक, निर्माता और पटकथा लेखक शिरीष कुंदर का जन्म 1973 में हुआ।

जल, ज़मीन और मानव के लिए घातक होती जहरीली हरियाली



— हरीश शिवानी

मानसून ने देश ने दस्तक दे दी है और पूरे भारत में पर्यावरण संरक्षण और हरियाली के नाम पर पौधरोपण का दौर भी शुरू हो गए हैं। हर वर्ष की तरह ‘गीन इंडिया’, ‘गीन फ्ला स्टेट’ के नाम पर लिथियम रूप से सैकड़ों करोड़ रुपए भी खर्च होंगे। हमारे देश में एक महत्वपूर्ण समस्या यह है कि पहले लापरवाही से पर्यावरण का अंधाधुंध दोहन करने और बाद में अति उत्साह में पर्यावरण संरक्षण के नाम पर पर ऐसी योजनाएं, परियोजनाएं बना दी जाती हैं जो कुछ समय बाद घातक साबित होले लगती हैं। ऐसे ही देश में वाणिज्यी के नाम पर ऐसे विदेशी पेड़-पौधे रोपे दिए गए हैं जो भारत की जलवायु और यहाँ के पर्यावरण के बिल्कुल अनुकूल नहीं है। भारत में ये विदेशी पेड़-पौधे घातक साबित होने लगे हैं।

पिछले कुछ बरसों में अनेक राज्यों में अनियोजित तरीके से कॉनोकार्पस के हजारों पेड़-पौधे लगा दिए गए हैं, जो हर तरह से जल, ज़मीन, जीव-जंतुओं के अलावा मानव स्वास्थ्य के लिए गंभीर हो गए हैं। राजधानी दिल्ली के तटवर्ती क्षेत्रों में, राजकोट में राम वन और वडोदरा में %मिशन मिलियन ट्रीज़ के तहत वृक्षारोपण अभियान में 24,000 कॉनोकार्पस पेड़ लगाए गए। भीपाल की खूबसूरत श्यामला हिल्स पर बने स्मार्ट सिटी पार्क के अलावा राजस्थान के डुंगरपुर और राजसमंद, जोधपुर, तमिलनाडु के चैन्नई, कोयंबटूर, आंध्रप्रदेश के कान्कीनाडा सहित अनेक दक्षिण अफ्रीका की इस प्रजाति के पेड़ लगाए गए। कॉनोकार्पस के पेड़ गहरे हरे रंग की चमकदार पत्तियों वाली एक

सदाबहार वनस्पति प्रजाति है। कुछ वर्षों से इस पौधे को सरकारों के साथ-साथ निजी संस्थाओं द्वारा भी पसंद किया जा रहा है, क्योंकि यह तुरंत बढ़ता है, उच्च तापमान को सहन कर सकता है। यह एक ऐसा पौधा है जो भारत की शुष्क और तेज गर्मी को भी आसानी से झेल सकता है। इसे बढ़ने के लिए ताजे पानी की भी आवश्यकता नहीं होती है और यह फूल भी देता है। इसकी चमकदार हरे रंग की छायादार पत्तियां रहा कि यह वृक्ष नालियों और सीवरों के पानी से भी विकसित हो जाता है और कुछ महीनों में 20 मीटर की ऊंचाई तक बढ़ जाता है फिर कई तनों के माध्यम से फैल जाता है। रखरखाव भी आसान है तो इसकी लागत भी काफी कम है, जिससे यह बागवानी करने

वालों और शहरी डिजाइनरों का पसंदीदा बन गया है। बावजूद इतनी विशेषताओं के, भारत के अनेक राज्यों में इस पर प्रतिबध लगाने का तैयारी है क्योंकि ये पेड़ पर्यावरण और स्वास्थ्य के लिए गंभीर हानिकारक साबित हुए हैं। दरअसल इस प्रजाति के पेड़-पौधे लाभ की बजाए नुकसान बहुत पहुंचाते हैं। पानी की बहुत अधिक खपत करने वाली आक्रामक प्रजाति है और भूजल स्तर की भी प्रभावित करती है। परिणामस्वरूप भूजल भंडार पानी की कमी हो जाती है। इसकी जड़ें मिट्टी के नीचे गहराई तक जाती हैं जो जल निकासी पाइपों को भी अवरुद्ध कर देती हैं। यह पौधा सर्दियों में खूब फलता है और वर्ष में दो बार परागण करता है लेकिन इसके परागकण मानव स्वास्थ्य के लिए हानिकारक हैं।

इससे आसपास रहने वाली जनसंख्या में खांसी, जुकाम, अस्थमा, एलर्जी और सांस संबंधी संबंधी बीमारियां बढ़ने लगती हैं। इस पौधे पर किसी तरह का कोई फल नहीं लगता। सबसे बड़ी बात है कि ये चौबीसों घंटे कार्बन ड्यैऑक्साइड छोड़ते हैं जो मानव सहित जीव-जंतुओं और पर्यावरण के लिए बेहद हानिकारक हैं। पर्यावरणविदों की राय में यह पौधा सौंदर्यीकरण के अलावा पारिस्थितिकी तंत्र के लिए किसी भी तरह से उपयोगी नहीं है। इसमें कोई पक्षी घोंसला नहीं बनाते

शरित्सयत – बढ़ता राजस्थान

नमस्कार साथियों हमारी आज की शरित्सयत कॉलम के स्तर हैं। राजदीप शर्मा जोकि पेशे से एक बेहतरीन इंजिनियर हैं। जब अलवर से बहरोड़ जाए तो ऐसा कोई इंसान नहीं जिसकी जहन में इस व्यक्ति का चेहरा सामने ना आए। पहाड़ों को काट कर जोखिम भरे लम्बे सफ़र को आसान करने वाले एक सुपर इंजिनियर के रूप में आज पूरे राजस्थान में राजदीप शर्मा का इका बज रहा है। वर्ष 1975 को अलवर जिले में जन्में राजदीप जी एक जानी पहचानी सी शरित्सयत हैं। इंजिनियरिंग करने के बाद राजकीय सेवा में 1976 – 2002 तक अभियंता के पद पर एवं 2002 में स्वीच्छक सेवानिवृति ली। राजकीय सेवा में रहते ह्युक्ति का चेहरा भवन का विभाग पॉलिटैक्निक अलवर, सिवाई विभाग माही डेम नगर परिषद, नगर विकास न्यास सार्वजनिक निर्माण विभाग प्रतिनिष्ठि पर डेयरी फैडरेसन, राजस्थान राज्य पुल एवं निर्माण विभाग कलेक्ट्रेट, अलवर इस दौरान सन 1996 से 1998 के मध्य राजस्थान की प्रथम सड़क यातायात जिन्दली घाटी सुरंग अलवर

का निर्माण कराया। जिसमें 52 मोजे घाटी के स्थान पर एक सुगम रास्ता मिला। निर्माण कार्य को अच्छी गुणवत्ता एवं समय अधि में पूर्ण कराने पर राष्ट्रीय राजधानी परियोजना क्षेत्र, नई दिल्ली के द्वारा पदम भी अवार्ड के लिए वर्ष 1999 व 2000 में अभिषंसा की गई। कई संस्थाओं द्वारा राष्ट्रीय स्तर पर एवं राज्य स्तर पर प्रषसा पत्र व पदक भी मिला। इसके साथ पॉलिटैक्निक अलवर में सन् 1975 में वालीबाल टीम के कैप्टन रहे एवं तैराकी प्रतियोगिता में राज्य स्तर पर पदक प्राप्त किए। शूटिंग बॉल प्रतियोगिता में सन् 1990-1991। राष्ट्रीय स्तर पर राजस्थान टीम से रजत पदक प्राप्त किए। वृक्षारोण कार्य में अनेकों पौधों का रोपण किया जैसे किशन कुंड, करणी माता, बाला किला जैन मन्दिर तिजारा अलवर पॉलिटैक्निक, संजय गांधी पार्कए, मनुमार्ग हाउसिंग बोर्ड आदि में किया। करणी माता बावड़ी, कृष्ण कुंड जम्भूसूतान में जल संरक्षण एवं जल स्रोती की पुनर्जीवित किया। जिसमे आज भी पानी उपलब्ध है। इसी प्रकार जिलीली घाटी सुरंग



इंजि. राजदीप शर्मा (सुपर इंजी.)

एवं भूतंहरे पर होदी बनाकर पाईप द्वारा प्याओं पर पानी पहुंचाया जो आज भी जीवित है। इंजिनियरिंग के क्षेत्र में सड़क, सुरक्षा, पर्यावरण, जल संरक्षण, आदि क्षेत्र में कार्य किया। और इसके अलावा इन क्षेत्रों में कार्य कर रही संस्थाओं के साथ मिलकर कार्य किया है। टीम बढ़ता राजस्थान इसके उज्जवल भविष्य की कामना करती है।

रूपक शर्मा

2025 022 a बढ़ता राजस्थान

Sudoku	7					9	4
	9	3		5	2		
					1		
	4			7	4	1	2
	9		8	2			
		7					
	6	9		8	3		
	1	5				4	

Ans 2025 021

8	1	3	9	5	4	6	7	2
7	6	9	3	2	1	4	8	5
5	2	4	6	7	8	3	9	1
1	8	2	7	3	9	5	4	6
4	3	6	1	8	5	7	2	9
9	5	7	2	4	6	1	3	8
3	9	5	4	1	2	8	6	7
6	7	8	5	9	3	2	1	4
2	4	1	8	6	7	9	5	3

कैसे खेलें

वर्ग को 1 से 9 तक अकों से ऐसे भरे कि आड़ी व खड़ी पवित के साथ ही 3 गुणा 3 के बॉक्स में 1 से 9 तक अंक आए। कोई अंक दुबारा नहीं आए।

आज का राशिफल

हमारे अनुभवी ज्योतिषियों की टीम के अनुसार आप कई विविध लक्ष्यों को पूरा करेंगे। क्या आप यह जानना चाहते हैं कि आपके जीवन के ऐसे कौनसे क्षेत्र हैं, जहां आपके सितारे बुलंद रहेंगे और दूसरी तरफ, आपको किस बातों से सावधान रहना चाहिए। हम न सिर्फ़ हमारे काम में और जटिल सूटो को सुलझाती वस्तु साकारताक ऊर्जा को महसूस करेंगे, बल्कि पारंपरिक संबंधों में भी, जहां यह स्वाभाविक रूप से संधि और बातचीत में लाभ प्रदान करेंगे।



मेष

खर्च बढ़ सकता है। विवाद से दूर रहने की सलाह आपको दी जाती है। आज आपको विविध लाभ मिल सकते हैं। आपकी दुविधापूर्ण मानसिकता के कारण किसी लाभ से वंचित रह सकते हैं। आपको मित्रों और बुजुर्गों से लाभ होगा।



वृष

नौकरी या बिजनेस में पदोन्नति तथा आय में वृद्धि हो सकती है। आप अपने जीवन साथी के साथ नए काम का आरंभ करने के लिए अपने जो योजना बनाई है, उस पर अमल करने के लिए यह समय बहुत अनुकूल है।



मिथुन

कलाकार, लेखक और साहित्यकार अपनी प्रतिभा का प्रदर्शन कर सकेंगे। आपकी वाणी के कारण आपके काम में प्रगति होगी और अन्य लोग उससे प्रभावित होंगे। नए काम शुरू करने के लिए दिन अच्छा है। वैवाहिक जीवन सुखमय रहेगा।



कर्क

आपके विचार स्थिर नहीं होने से आप उलझन में रह सकते हैं। बिजनेस या नौकरी में प्रतिबोधिता का माहौल रहेगा। आप सफलतापूर्वक उसमें से बाहर आ सकेंगे। किसी छोटी यात्रा होने की संभावना है। क्रोध पर नियंत्रण रखना पड़ेगा।



सिंह

किसी नए व्यक्ति की ओर आप आकर्षित होंगे और नए लोगों से मिलकर रोमांचित अनुभव करेंगे। आपको अच्छा दायित्व सुख भी प्राप्त होगा। आपकी तंदुरुस्ती आज अच्छी रहेगी। आप मान- सम्मान तथा आनंद प्राप्त कर सकेंगे।



कन्या

आज आप प्रवास या किसी देव स्थान पर जा सकते हैं। जो लोग विदेश जाने के इच्छुक हैं, उनके लिए अनुकूल योग बनें। बच्चों की चिंता परेशान करेगी। नौकरी करने वालों को उनके उच्च अधिकारियों का सहयोग नहीं प्राप्त होगा। नए काम शुरू करने की प्रेरणा मिलेगी।



तुला

किसी बौद्धिक या लेखन सम्बंधी प्रवृत्ति के लिए दिन अच्छा है। आपका मन उलझन में होने के कारण किसी ठोस निर्णय पर नहीं पहुंच पाएंगे। आपकी ज़िद के कारण किसी के साथ विवाद हो सकता है। बिजनेस में भी लाभ होने का योग है।



वृश्चिक

आप किसी के साथ बहसबाजी न करें। खर्च होने की भी संभावना है। आपको पेट दर्द, दमा, खांसी जैसी तकलीफें हो सकती हैं, इसलिए स्वास्थ्य का ध्यान रखें। शरीर और मन अस्वस्थ रहने से बेचैनी रहेगी।



धनु

आपको शारीरिक और मानसिक भय का अनुभव होगा। मन में उलझन के कारण निर्णय लेना बहुत कठिन हो जाएगा। पारिवारिक सदस्यों के साथ मतभेद होने से उदासी बढ़ेगी। माता के स्वास्थ्य के सम्बंध में चिंता हो सकती है।



मकर

नौकरी करने वाले लोगों की पदोन्नति का योग है। आपको पिता से लाभ होगा। परिवार में खुशी का वातावरण बना रहेगा। दायित्व जीवन भी अच्छा रहेगा। सरकारी कामकाज अच्छी तरह से पूरे होंगे। आज का दिन अच्छी तरह व्यतीत होगा।



कुंभ

कट्टे नियम आपको कठिनाई में डाल देंगे। खर्च बढ़ सकता है। पानी से दूर रहना हितकर है। आज खुशी, आनंद और शांति प्राप्त कर सकेंगे। अच्छे वस्त्र, मित्रों के साथ घूमना-फिरना और स्वादिष्ट भोजन आपको दिन को आनंदमय बनाएंगे।



मीन

आज आपको लाभ होने की उम्मीद है। दिन आरंभ होते ही आपको स्फूर्ति और ताजगी का अनुभव होगा। मित्रों और सगे- सम्बंधियों के साथ स्वादिष्ट भोजन कर सकेंगे। आज आर्थिक लाभ के साथ आपकी उपहार भी मिल सकता है।

ए-वन सी.सै.स्कूल की छवि व दर्शिका ने विद्यालय में लहराया परचम

बढ़ता राजस्थान

उदयपुर,(नि.स.)। राजस्थान बोर्ड 12 वीं परीक्षा के घोषित हुए हुए परिणाम में ए-वन सी. सै.स्कूल के विद्यार्थियों ने बाजी मारी। कई विद्यार्थियों ने सभी विषयों में श्रेष्ठ प्रदर्शन किया। वाणिज्य संकाय में छवि प्रजापत ने 91 प्रतिशत और विज्ञान संकाय में दर्शिका भटनागर ने 84 प्रतिशत प्राप्त कर अपना परचम लहराया। विद्यालय के अन्य विद्यार्थियों ने विभिन्न विषयों में 90 से भी अधिक अंक प्राप्त कर स्कूल शिक्षकों और अपने माता पिता का मान बढ़ाया है। विद्यालय प्रबंधन समिति व डायरेक्टर डाॅ एम एल चांगवाल ने सभी छात्र छात्राओं को शुभकामनाएं दी तथा उनके उज्ज्वल भविष्य के लिए शुभकामनायें दी। विद्यालय की प्रिंसिपल श्रीमति ज्योति खमेसरा ने सभी छात्रों को बधाई देते हुए बताया कि हर साल की तरह इस वर्ष भी हमारे विद्यालय का परीक्षा परिणाम शत प्रतिशत रहा है उन्होंने सभी शिक्षकों की भी सराहना की,जिनके सहयोग से यह सम्भव हुआ है।

राष्ट्रीय हिंदू फ़्ट में दो नए चेहरों की नियुक्ति, पवन शर्मा और बाबूलाल जाट को मिली बड़ी जिम्मेदारी

बढ़ता राजस्थान



पावटा (सुशील कुमार बंसल)। राष्ट्रीय हिंदू फ़्ट (जनसंख्या समाधान फाऊंडेशन) ने अपनी राष्ट्रीय कार्यकारिणी में दो नए चेहरों को बड़ी जिम्मेदारी सौंपी है। कस्बे स्थित जवानपुरा निवासी वरिष्ठ भाजपा नेता पवन शर्मा को राष्ट्रीय सहसंयोजक और अतिला निवासी सेवानिवृत्त चीफ इंजीनियर बाबूलाल जाट को राष्ट्रीय सचिव नियुक्त किया गया है। शर्मा और जाट की नियुक्ति पर विभिन्न सामाजिक कार्यकर्ताओं और राजनैतिक संगठनों ने खुशी व्यक्त की है। इस मौके पर जनसंख्या समाधान फाऊंडेशन के राष्ट्रीय संरक्षक इंद्रेश कुमार, केंद्रीय मंत्री गिरिराज सिंह, अध्यक्ष अनिल चौधरी, महिला संयोजक ममता सहगल, महामंत्री कृष्ण मुरारी और राष्ट्रीय महासचिव धर्मेन्द्र धामा ने नवनियुक्त पदाधिकारियों को बधाई दी है। वरिष्ठ नेता जगदीश यादव, गणपत लाल शर्मा, रवि दत्त शर्मा, एडवोकेट बाल गोविंद सोनी, सीए रतन अग्रवाल, भागीरथ शर्मा बाबू जी, बिशन सिंह तंवर, अनिल महर्षि, ओम प्रकाश मीणा, एडवोकेट राहुल गुप्ता, दाताराम गुर्जर, रामस्वरूप गुर्जर, सत्यनारायण शर्मा, मातादीन शर्मा, नखतल सोनी और लोकेश शर्मा सहित अनेक लोगों ने पवन शर्मा और बाबूलाल जाट को बधाई देते हुए केंद्रीय नेतृत्व का आभार व्यक्त किया है। नियुक्ति के बाद पवन शर्मा और बाबूलाल जाट ने कहा कि वे संगठन के लिए काम करने के लिए प्रतिबद्ध हैं और संगठन के उद्देश्यों को पूरा करने के लिए अपनी पूरी कोशिश करेंगे। उन्होंने केंद्रीय नेतृत्व का आभार व्यक्त करते हुए कहा कि वे उनकी अपेक्षाओं पर खरा उतरने के लिए काम करेंगे।

35 वीं मासिक गो सेवा का आयोजन रविवार को कामधेनु गौशाला में

अखिल भारतीय वैद्य महासम्मेलन की टीम खिलाएगी गोवंध को गुड़, खट्ट-कांफंडे और हरा चारा

बढ़ता राजस्थान

टोक। सेवा कार्यों में अग्रणी शहर के प्रमुख सेवाभावी संगठन अखिल भारतीय वैद्य महासम्मेलन द्वारा आगामी 25 मई रविवार को स्थानीय कामधेनु गौशाला में 35 वीं मासिक गो सेवा का आयोजन किया जाएगा। गो सेवा कार्यक्रम संयोजन टीम के शहर महामंत्री राजेश बब, युवा शहर उपाध्यक्ष अखिल जैन, शहर कोषाध्यक्ष अमित अग्रवाल एवं युवा सांस्कृतिक मंत्री आर्यन खण्डेलवाल ने बताया कि इस बार की गो सेवा चतुर्भुज तालाब से आगे कामधेनु गौशाला में बात : 9.00 बजे की जाएगी, जिसमें गो माला को गुड़, खट्ट-कांफंडे और हरा चारा खिलाया जाएगा। संगठन के शहर अध्यक्ष भगवान भण्डारी ने बताया कि इस अवसर पर संगठन हित में समर्पित ऋचा सिंहल, ममता गोयल, मोनू खुशाल जैन, भगवान दास अजमेरा तथा मीना तोमरीवाल का अभिनन्दन भी किया जाएगा। संगठन के शहर उपाध्यक्ष आशीष मूंदड़ा ने समस्त वैद्य परिवारों से इस पुण्य कार्य में समीमिलित होने का आह्वान किया है।

नाथूलाल कटारिया होंगे सीबीईओ

बढ़ता राजस्थान

मालपुरा (नि.स.)। शिक्षा विभाग की ओर से जारी स्थानान्तरण आदेशों के अनुसार मालपुरा के खंड मुख्य शिक्षा अधिकारी नाथूलाल कटारिया होंगे। खंड मुख्य शिक्षा अधिकारी कार्यालय के केशव पारीक ने बताया कि शुक्रवार को शिक्षा विभाग की ओर से स्थानान्तरण आदेश जारी हुए हैं।

राजस्थान बोर्ड की 12वीं कक्षा का रिजल्ट जारी

राजसमंद जिला साइंस, आर्ट्स में टॉप 5 जिलों में साइंस का 99.58 प्रतिशत और आर्ट्स का 99.05 प्रतिशत, कामर्स का 99.76 प्रतिशत रहा परीक्षा परिणाम

बढ़ता राजस्थान

राजसमंद (सुरेश बागोरा)। राजस्थान बोर्ड की 12वीं कक्षा का रिजल्ट जारी होने के साथ ही राजसमंद जिला साइंस, आर्ट्स में टॉप 5 जिलों में से रहा, जैसे ही बोर्ड 12वीं कक्षा का रिजल्ट जारी हुआ वैसे ही राजसमंद जिले के कई स्कूलों से टॉप पर रहने बच्चों का परिणाम साइंस का 99.58 और आर्ट्स का 99.05, कामर्स का 99.76 प्रतिशत रहा परीक्षा परिणाम रहा.राजकीय उच्च माध्यमिक विद्यालय जनावद का कला वर्ग का बोर्ड परीक्षा परिणाम शत प्रतिशत रहा संस्था



प्रधान संजय पालीवाल ने बताया की 50 विद्यार्थियों में से 44 विद्यार्थियों ने प्रथम श्रेणी तथा 6 विद्यार्थियों ने द्वितीय श्रेणी प्राप्त की लकी प्रजापत में 88.80 प्रतिशत अंक प्राप्त कर विद्यालय में प्रथम स्थान प्राप्त किया,सज्जन



कंवर तथा रजनी जोशी ने 87.20 प्रतिशत अंक प्राप्त कर द्वितीय स्थान तथा महिपाल सिंह,रीना सेन व संगीता कंवर ने 85.40 प्रतिशत अंक प्राप्त कर तीसरा स्थान प्राप्त किया संस्था प्रधान संजय पालीवाल ने मात्रात्मक के साथ

साथ गुणात्मक रूप से श्रेष्ठ परिणाम के लिए विद्यार्थियों और विद्यालय परिवार को बधाई दी.राजकीय उच्च माध्यमिक विद्यालय आगरिया की होनहार बालिका निकिता वैष्णव ने राजस्थान माध्यमिक शिक्षा बोर्ड ,अजमेर द्वारा आयोजित बारहवीं बोर्ड के कला वर्ग में 91.40व अंक अर्जित कर के रामाविक आगरिया स्कूल में प्रथम स्थान प्राप्त किया. वहीं राजस्थान माध्यमिक शिक्षा बोर्ड 12 वी कलास में अच्छे नम्बर लाने वाली बालिकाओं का सम्मान किया,राजसमन्द बालिका माध्यमिक विद्यालय राजनगर की

सामान्य परिवार की बालिका खुशबु तेली के विज्ञान वर्ग में 92 प्रतिशत नम्बर लाने पर एवं साथ ही अच्छे अंक लाने वाली दिया कुँवर राठौड़, गायत्री त्रिवेदी,भूमि खटीक का भाजपा पूर्व जिला अध्यक्ष मान सिंह बाहरठ पूर्व उपप्रधान सुरेश जोशी,ओबोसो मोर्चा के जिला अध्यक्ष जवाहर जाट, जिला मीडिया संयोजक नर्बदा शंकर पालिवाल,सुनील पालिवाल मुंडोल, प्यारेलाल खटीक,राजेश पालिवाल,राजू सेन,शंकर गायरी,नंश साहू,शंकर कुमावत सहित व्यपारियों ने स्वागत कर उज्ज्वल भविष्य की सुभकामना दी।

रोटरी क्लब उदय की नवीन कार्यकारिणी गठित

राघव भटनागर अध्यक्ष, ललिता पुरोहित सचिव बनी

बढ़ता राजस्थान

उदयपुर,(नि.स.)। रोटरी क्लब उदय की वर्ष 2025-26 की अध्यक्ष राघव भटनागर की अध्यक्षता में बैठक आयोजित की गई। जिसमें नवीन कार्यकारिणी का गठन किया गया। बैठक की मुख्य अतिथि क्लब की जीएसआर डॉ. सीमासिंह एवं विशिष्ट अतिथि सहायक प्रान्तपाल राजेश चुध थे।

अध्यक्ष राघव भटनागर ने अपने बोर्ड एवं कार्यकारिणी की घोषणा करते हुए बताया कि सचिव ललिता पुरोहित, कोषाध्यक्ष पुनीत गखरेजा,अध्यक्ष निर्वाचित साक्षी डोडेजा, निर्वर्तमान अध्यक्ष अशोक लिंजारा,उपाध्यक्ष मोहित रामेजा,क्लब टेऊर सरिता सुनेरिया,संयुक्त सचिव डॉ.



अनिता मोर्य,सार्जेन्ट एट आर्मस् दिनेश शर्मा, क्लब एडमिनिस्ट्रेशन डायरेक्टर अशोक वीरवाल,मेम्बरशीप डायरेक्टर नीरज गुनेचा,रोटरी फाउण्डेशन डायरेक्टर जगदीश पालीवाल,सर्विस प्रोजेक्ट डायरेक्टर ब्रजभूषण नौसालिया,पब्लिक

डायरेक्टर लोहार,वोकेशनल डायरेक्टर कुश शर्मा,न्यू जनरेशन एण्ड इन्टरनेशनल सर्विस डायरेक्टर अर्जुन पालीवाल,लिट्रेसी एण्ड टीच डायरेक्टर गजेन्द्र सिंह चुपडावत,वाटर एण्ड सेनिटेशन वांश डायरेक्टर रोशन गोड़,डोईआई डायरेक्टर

आशीष क्योर एण्ड पोलियो डायरेक्टर डॉ.चिराग अग्रवाल,एनवायरमेन्ट एण्ड डिजास्टर मेनेजमेन्ट डायरेक्टर स्वाति माखिजा,सेशल मीडिया,आईटी एण्ड माय रोटरी डायरेक्टर डॉ. ऋतु वैष्णव,एन्टी इग केम्पेन डायरेक्टर सरवर इन्सान को नियुक्त किया गया।

नारकोटिक्स ब्यूरो की बड़ी कार्रवाई

सूने मकान पर दबीश देकर 213.900 किलोग्राम ओडा चूरा बरामद ,नारकोटिक्स की टीम ने मौके से एक आरोपी को भी किया गिरफ्तार

बढ़ता राजस्थान

राजसमंद सुरेश बागोरा)। राजस्थान में अवैध मादक पदार्थों की तस्करी पर रोक लगाने के अपने सतत प्रयासों के तहत केन्द्रीय नारकोटिक्स ब्यूरो (सी बी एन .) राजस्थान ने ग्राम-मंजेरा तह. देलवाड़ा, राजसमंद (राजस्थान) में एक घर पर छपा मारा और 213.900 किलोग्राम अवैध सीपीएस डोडा चूरा बरामद कर एक वाहन को जब्त किया गया है और एक व्यक्ति को गिरफ्तार किया गया है।। यह कार्यवाही नरेश बुन्देल, उप नारकोटिक्स आयुक्त, कोटा (राज.) के मार्गदर्शन में की गई।उप नारकोटिक्स आयुक्त, कोटा (राज.) ने बताया कि (सीबीएन) को 22मई को एक गुप्त सूचना मिली कि एक व्यक्ति ने ग्राम-मंजेरा तह. देलवाड़ा, राजसमंद (राजस्थान) में अपने घर पर भारी मात्रा में अवैध डोडा चूरा संग्रहीत कर छिपाकर रखा है और अवैध सीपीएस डोडा चूरा को कुचलने के बाद इसे आस-पास के इलाकों में बेच रहा है। उन्होंने बताया कि इसके लिए सीबीएन चितौड़गढ़ सेल के अधिकारियों की एक टीम गठित की गई और 22 मई 2025 को रवाना किया



गया। टीम द्वारा उक्त घर पर छपा मारकर मकान में बने एक विशेष चेम्बर में छपाकर रखे गए 8 प्लास्टिक ड्रम बरामद किए गए, जिसमें कुल 213.900 किलोग्राम अवैध सीपीएस डोडा चूरा भरा हुआ था। कानूनी औपचारिकताओं को पूरा करने के बाद, बरामद अवैध डोडा चूरा, मिक्सर, जार और एक वाहन को जब्त कर लिया गया है और एक व्यक्ति को पनडीपीएस एक्ट, 1985 की संबंधित धाराओं के तहत गिरफ्तार कर लिया गया है। आगे की जांच प्रक्रिया जारी है। उन्होंने बताया कि केन्द्रीय नारकोटिक्स ब्यूरो (सी बी एन) अवैध मादक पदार्थों की तस्करी के खिलाफ इसी तरह की कठोर कार्यवाही जारी रखेगा ताकि राज्य में नशीले पदार्थों के अवैध व्यापार पर अंकुश लगाया जा सके।



बढ़ता राजस्थान

पावटा (सुशील कुमार बंसल)। स्थानीय कस्बे के राजकीय उच्च माध्यमिक विद्यालय पावटा में शुक्रवार को प्रधानाचार्य आने से लोगों में जलदाय विभाग की प्रतिभाओं का सम्मान किया गया। इस अवसर पर माध्यमिक शिक्षा बोर्ड राजस्थान अजमेर द्वारा घोषित उच्च माध्यमिक परीक्षाओं के परीक्षा परिणाम में उत्कृष्ट प्रदर्शन करने वाले छात्रों को सम्मानित किया गया। कला संकाय से अंशिका शेखावत और पल्लवी मुद्गल ने 95.20, पायल शर्मा ने 94.60, तुलसी यादव ने 92.20, कस्बेवासियों ने इसकी शिकायत जलदाय विभाग के अधिकारियों और कर्मचारियों से की लेकिन कोई सुनवाई नहीं हो रही। पेयजल सप्लाई के दौरान मटमैला व बदबूदार पानी आने से लोगों में जलदाय विभाग के खिलाफ काफी रोष है। जन स्वास्थ्य विभाग की कार्यप्रणाली से खफा लोगों का कहना है कि जलदाय विभाग में जनता की सुनवाई करने वाला कोई नहीं है। जामरूक नागरिक विकास पारीक ने बताया कि बदबूदार पानी सप्लाई को लेकर विभागीय अधिकारियों से बात की तो उन्होंने

संकेत सैनी ने 88.80, शीतल शेखावत ने 87.80 और वंशिका शर्मा ने 86.80 अंक प्राप्त किए। विज्ञान वर्ग में मोनू कुमार सैनी ने 94.00, दीपक योगी ने 87.00, रेणु यादव ने 85.20 अंक प्राप्त किए। कृषि संकाय में प्रिया कंवर ने 91.80, शिवानी कुलदीप ने 87.00, अनु चौधरी ने 84.60 अंक प्राप्त किए। वाणिज्य वर्ग में आकाश कुमावत ने 89.40, पंकज कुमार सैनी ने 81.00, कनिष्का मीणा ने 78.20 अंक प्राप्त किए। विद्यालय के प्रधानाचार्य जयसिंह यादव ने बताया कि विगत वर्षों का भाति इस वर्ष भी कला वर्ग और विज्ञान वर्ग के छात्र-छात्राओं ने ब्लॉक पावटा के सभी

राजकीय विद्यालयों में सर्वोच्च स्थान प्राप्त कर विद्यालय का गौरव बढ़ाया है। विद्यालय परिवार ने छात्र-छात्राओं का उनके घर पर जाकर माला साफा पहनाकर सम्मान किया। सम्मानित छात्रों ने बताया कि विद्यालय में प्राप्त गुरुजनों के सर्वोच्च मार्गदर्शन और अनुशासन के कारण वे इस लक्ष्य को प्राप्त करने में समर्थ हो सके हैं। उन्होंने कहा कि राजकीय विद्यालय निजी विद्यालयों से किसी भी क्षेत्र में पीछे नहीं है। इस अवसर पर विद्यालय सचिव वीरेंद्र अग्रवाल, धीरज वरिष्ठ, प्रीति यादव, दिलीप सिंह यादव, चिंद्रे कुमार समेत बड़ाकर गणमान्य लोग मौजूद रहे।

सप्लाई के दौरान नलों में आया गंदा व बदबूदार पानी

2 दिन से गंदा पानी पीने को मजबूर लोग, बीमारियां फैलने का डर

बढ़ता राजस्थान

साहवा (कृष्ण कुमार)। जनस्वास्थ्य अभियानिक विभाग के स्वच्छ पानी सप्लाई के दावे सरासर झूठे साबित हो रहे हैं। कस्बे में पिछले 2 दिन से लगातार पेयजल सप्लाई में आने वाला पानी बदबूदार व मटमैला रंग का आ रहा है जिससे आमजन में पेट की बीमारियां फैलने का डर सतत रहा है। कस्बेवासियों ने इसकी शिकायत जलदाय विभाग के अधिकारियों और कर्मचारियों से की लेकिन कोई सुनवाई नहीं हो रही। पेयजल सप्लाई के दौरान मटमैला व बदबूदार पानी आने से लोगों में जलदाय विभाग के खिलाफ काफी रोष है। जन स्वास्थ्य विभाग की कार्यप्रणाली से खफा लोगों का कहना है कि जलदाय विभाग में जनता की सुनवाई करने वाला कोई नहीं है। जामरूक नागरिक विकास पारीक ने बताया कि बदबूदार पानी सप्लाई को लेकर विभागीय अधिकारियों से बात की तो उन्होंने



कोई संतोषजनक जवाब नहीं दिया। ग्रामीणों का कहना है कि पेयजल सप्लाई के दौरान बदबूदार व मटमैले पानी की आपूर्ति से शहरवासियों को भारी परेशानियों का सामना करना पड़ रहा है विभाग द्वारा गंदा पानी सप्लाई कर सैकड़ों गांवों की जनता के स्वास्थ्य के साथ खिलवाव किया जा रहा है। एडवोकेट मुकेश सैनी ने बताया कि सप्लाई होने वाले पानी की स्थिति इतनी खराब है कि कई परिवारों को अपने घरों के पक्के कुंड को खाली करवाकर साफ करवाना पड़ा है तथा मजबूरी में बोरेल के

खारा पानी पीना पड़ रहा है। उन्होंने बताया कि साहवा जलदाय विभाग के फिल्टर प्लांटों में पानी फिल्टर करने का सिस्टम खराब पड़ा है। बिना मानक के कैमिकल्स और ब्लीचिंग पाउडर डाला जा रहा है जो पेट की बीमारियों का कारण बन रहा है पानी जांच के लिए बनी लेब धूल फांक रही है। इसको लेकर कई बार जलदाय विभाग के अधिकारियों को अवगत करवाने के बावजूद भी कोई ध्यान नहीं दिया जा रहा है।

बीमारियां फैलने का बना खतरा

दो दिन से लगातार हो रही पेयजल सप्लाई के पानी में भयंकर सड़ांध की दुर्गंध आ रही है और स्वाद भी बदल गया है, जिससे शहरवासियों पर जलजनित बीमारियां फैलने का खतरा बढ़ गया है। गर्मी में पानी की कमी के कारण शहर के लोग बदबूदार पानी पीने को मजबूर हैं।

महेश स्पोर्ट्स एकेडमी में हुई पिकलबॉल टूर्नामेंट की शुरुआत, 58 खिलाड़ियों ने लिया भाग

बढ़ता राजस्थान

भीलवाड़ा (अमित शर्मा) । श्रीनगर माहेश्वरी सभा के तत्वावधान में महेश नवमी महोत्सव 2025 के तहत अयोध्या एंटरप्राइजेज द्वारा प्रायोजित पिकल बॉल टूर्नामेंट का शुभारम्भ महेश स्पोर्ट्स एकेडमी में हुआ। मीडिया प्रभारी पंकज पोरवाल ने बताया की प्रथम बार आयोजित हो रहे हैं पिकल बॉल टूर्नामेंट में 58 खिलाड़ियों ने भाग लिया और प्रथम दिन लोग मैच आयोजित हुए उसमें अनुराग सोनी, प्रणय मोदानी, नवीन कोगटा, राहुल राठी, राजेश भदादा, ऋतिक माहेश्वरी, कार्तिक लडा, कृष्ण माहेश्वरी विजय हुए। उद्घाटन सत्र में वरिष्ठ जिला उपाध्यक्ष प्रदीप बलदवा, उपाध्यक्ष रामकिशन सोनी, जिला मंत्री रमेश राठी, महेश सेवा समिति सचिव राजेंद्र कचोलिया, उपाध्यक्ष कृष्ण गोपाल जाखेटिया, निदेशक दिलिप तोषणीवाल का आतिथ्य सहित नगर अध्यक्ष केदार गगरानी अध्यक्ष, मंत्री संजय जागेटिया, महेश नवमी महोत्सव संयोजक राधेश्याम सोमानी, सह संयोजक केजी राठी, उपाध्यक्ष अभिजीत सारडा, कोषाध्यक्ष गोपाल नरानीवाल, संगठन मंत्री प्रमोद डाड, मुख्य खेल प्रभारी कैलाश अजमेरा व अंचित मुन्दड़ा, पिकल बोल प्रभारी नरेश जागेटिया, अतुल सोमानी तथा पिकल बोल के प्रायोजक संजीव सोनी, सह प्रभारी अंकित लखोटिया का सानिध्य मिला। प्रभारी नरेश जागेटिया एवं दिनेश आगिल ने बताया कि इस आयोजन में शहर के खेल प्रेमी और युवा खिलाड़ी शामिल हुए, जिन्होंने पिकल बॉल को लेकर उत्साह दिखाया। भीलवाड़ा में पिकल बॉल की यह शुरुआत युवा खिलाड़ियों के लिए एक सुनहरा अवसर है। टूर्नामेंट कराने में आलोका सोमानी, नवनीत तोतला, मोहित लडा, रोहित पोरवाल, विवेक पटवारी का सहयोग रहा।

नगर निगम में आर्ट ऑफ लिविंग का तनाव मुक्ति हेतु हैप्पीनेस सेशन संपन्न

बढ़ता राजस्थान

भीलवाड़ा (अमित शर्मा) । नगर निगम भीलवाड़ा में आर्ट ऑफ लिविंग द्वारा मेंटल हेल्थ अवेरेनेस एवं हैप्पीनेस सेशन का आयोजन किया गया। निगम सचिव हरनारायण माली ने बताया कि निगम के अधिकारियों/ कर्मचारियों की कार्य शैली को तनाव मुक्त बनाने एवं कार्य दक्षता बढ़ाने हेतु आर्ट ऑफ लिविंग संस्था द्वारा नगर निगम के मॉडिंग हॉल में मेंटल हेल्थ अवेरेनेस एवं हैप्पीनेस सेशन का आयोजन महापौर राकेश पाठक के सानिध्य में किया गया, सेशन के दौरान संस्था के प्रतिनिधि श्री जितेंद्र जोशी एवं श्री मुकेश मालव ने जीवन को तनाव रहित बनाने के संबंध में मार्गदर्शन दिया एवं जीवन में ध्यान तथा एकाग्रता का महत्व समझाते हुए इसका अभ्यास कराया, इस अवसर पर पूर्व उपसभापति श्री मुकेश शर्मा,निगम अधिशासी अभियंता अखराम , पवन नुवाल, पूजा गोयल लेखाधिकारी सुरेश कास्ट, हिमांशु सुखवाल, सावन बांगड़, विजय लोढ़ा ,नवीन बोहरा, जितेंद्र चौधरी, सूर्यदीप सिंह, विकास डोलिया, गोपाल लोहार सहित निगम के अधिकारी /कर्मचारी उपस्थित रहे।

गिवअप अभियान की अर्वाधि 31 मई, 2025 तक बढ़ाई

बढ़ता राजस्थान

चित्तौड़गढ़, (नि.स.)। खाद्य मंत्री महोदय, राजस्थान सराकर जयपुर के निर्देशानुसार राजस्थान में गिवअप अभियान की अर्वाधि 31 मई, 2025 तक बढ़ाई गई है। खाद्य सुरक्षा योजना में चयनित, अपात्र लाभार्थियों को नोटिस जारी करने तथा वसुली की चेतावनी से संबंधित खाद्य विभाग द्वारा निर्देश प्रदान किये गये है। जिला रसद अधिकारी हितेश जोशी ने बताया कि इस क्रम में माननीय मुख्यमंत्री श्री भजनलाल शर्मा जी के मार्गदर्शन में राज्य सरकार निरन्तर वींचित वर्गों के उत्थान के लिये कार्य कर रही है। माननीय मुख्यमंत्री जी के स्पष्ट निर्देश है कि अंतिम पंक में खंडे लोगों को सरकारी योजनाओं से जोड़कर लाभान्वित किया जाये ताकि वे समाज की मुख्य धारा से जुड सके। खाद्य सुरक्षा प्रदान करने के संबंध में निर्धारित मापदण्ड %राजस्थान खाद्य सरक्षा नियम, 2023 अनुसूची-1% में, परिवार जिसमें कोई आयकर दाता हो, परिवार जिसका कोई सदस्य अर्द्ध सरकारी/सरकारी / स्वयत्तशासी संस्थाओं में कर्मचारी हो, एक लाख से अधिक वार्षिक पारिवारिक आय हो एवं परिवार में किसी सदस्य के पास चार पहिया वाहन हो (ट्रेक्टर आदि जीविकोपार्जन में प्रयुक्त वाहन को छोड़कर) निष्कासन सूची में शामिल हो। 01 नवम्बर 2024 से प्रारंभ गिवअप अभियान में आज तक राजस्थान में 17.63 लाख व्यक्तियों ने स्वेच्छा से खाद्य सुरक्षा योजना का लाभ छोडा तथा इस कम में चित्तौडगढ जिले में कुल 21560 व्यक्तियों द्वारा गिवअप किया गया है।

गिवअप अभियान में जिला चित्तौडगढ में 150 लोगों को नोटिस जारी किये गये, जिनसे वसुली की कार्यवाही की जायेगी। गिवअप अभियान में अब प्रत्येक उचित मूल्य दुकान पर खाद्य विभाग के प्रवर्तन अधिकारी एवं प्रवर्तन निरीक्षक औचक निरीक्षण करने के साथ ही खाद्य सुरक्षा में चयनित अपात्र लोगों को नोटिस जारी करेंगे।

प्रखर राष्ट्रवादी विचारक, ओजस्वीवक्ता पुष्पेन्द्र कुलश्रेष्ठ ने गौ सेवा रथ में किया गौग्रास

बढ़ता राजस्थान

भीलवाड़ा (अमित शर्मा) । प्रखर राष्ट्रवादी विचारक, ओजस्वीवक्ता पुष्पेन्द्र कुलश्रेष्ठ ने गौ सेवा रथ में गौग्रास किया। संगठन के मीडिया प्रभारी पंकज आडवाणी ने बताया कि भीलवाड़ा प्रवास के दौरान राष्ट्रवादी विचारक पुष्पेन्द्र कुलश्रेष्ठ ने गौग्रास किया। इस अवसर पर युवाओं को संबोधित करते हुए उन्होंने कहा की जो अपने धर्म, संस्कृति और अस्तित्व पर विश्वास नहीं रखता, उसका कभी मंगल नहीं हो सकता। संरक्षक बिलेश्वर डाड ने बताया कि, उन्होंने अपने ओजस्वी विचार रखते हुए कहा कि राष्ट्र हित एवं सेवा कार्य में बिना डरे, बेझिझक सत्य बोलना चाहिए

राजस्थान स्टेट अंडर 7 चेस प्रतियोगिता में ओरा कोठारी ने जीता रजत पदक

बढ़ता राजस्थान

भीलवाड़ा (अमित शर्मा) । शहर विधायक अशोक कोठारी की पौत्री व पुनीत-अनिता कोठारी की बेटी ओरा कोठारी ने उदयपुर में आयोजित राजस्थान स्टेट अंडर 7 ओपन एंड गर्ल्स शतरंज चैंपियनशिप में दूसरा स्थान प्राप्त कर रजत



भले ही आपके निकट परिजन भी कुछ गलत करें, तो उसे कहने की सामर्थ्य और क्षमता युवाओं को दिखानी चाहिए। इस दौरान उन्होंने संगठन के कार्यों की भी प्रशंसा की एवं नवाचार के साथ कि जा रही

गौसेवा को अतुलनीय बताया और कहा की युवाओं की इस बदलते भारत में आधुनिकता में चकाचौंध के अलावा एक ऐसी छवि भी भीलवाड़ा क्षेत्र में देखना एक सुखद अहसास है। इस अवसर पर

स्वयंसेवक संघ के चांदमल सोमानी, सेवा भारती के सुनील सोमानी, सुशील गोयल, पुनीत सोमानी, सुनील शर्मा, शुभम सोनी, शुभांशु जैन, अक्षत पाराशर, विवेक, विशाल आदि उपस्थित थे।



महासाध्वी पारस कुंवर को नवकार मंत्र एवं चार लोगस्स का ध्यान कर श्रद्धांजलि दी



बढ़ता राजस्थान

कपासन (नि.स.)। उदयपुर के देबारी मे पारस कुंवर का बुधवार को देवलोक गमन पर श्री वर्धमान स्थानकवासी जैन श्रावक संघ के तत्वावधान में नगर कपासन स्थित अंबेश भवन में श्रद्धांजली सभा का आयोजन किया गया जिसमे श्रावक-श्राविकाओ द्वारा सामूहिक नवकार मंत्र का जाप एवं चार लोगस्स का ध्यान कर श्रद्धांजलि अर्पित की गयी।

श्रमण संघ कपासन अध्यक्ष सूर्यप्रकाश सिरोया ने बताया कि महासाध्वी पारस कुंवर के देवलोकगमन से जिन शासन व श्रमण संघ में अनुभवी महासाध्वी की अपूर्णीय क्षति हुई है ।महासाध्वी सहज-सरल स्वभाव की थी ।जिनकी वाणी में मा उपधुय एवं वात्सल्य भाव घट में दया व करुणा थी जिन्होंने मेवाड़ मारवाड़ आदि अनेक क्षेत्रो

में हजारों किलोमीटर तक विहार कर जिन शासन की महति प्रभावना की साथ ही कई बार नगर कपासन में भी महासाध्वी का आगमन हुआ।

इस दौरान साधुमार्गी जैन संघ के सदस्य अशोक चण्डालिया द्वारा विचार व्यक्त किये गये।

इस श्रद्धांजलि सभा में रूपलाल डांगी,अनिल बाघमार,हेमंत सिरोया,हस्तीमल डांगी,शरद चण्डालिया,निर्मल सांवला,अशोक चंडालिया,सुगन बाघमार,राहुल हिंगड,मनीष डांगी,गजेंद्र ढौलीवाल, अनिल बापना,महिला मंडल सदस्य अंगूरबाला सिरोया,पूर्व नगर पालिका पाषंद सुनीता सांवला,जतन बापना,रूपा बापना,कमलाबाई सिरोया,मीना पानगडिया,आद सांवला,विमला सांवला आदि स्थानीय श्रावक-श्राविकाएं उपस्थित रहे।

एक दिवसीय रोजगार सहायता शिविर 26 मई को

बढ़ता राजस्थान

बून्दी,(नि.स.)। जिला रोजगार कार्यालय एवं राजकीय औद्योगिक प्रशिक्षण संस्थान बूंदी के संयुक्त तत्वावधान में सोमवार 26 मई को होटल शगुन, पावर हाउस के सामने, नैनवा रोड पर प्रातः 10 बजे से दोपहर 3 बजे तक एक दिवसीय रोजगार सहायता शिविर का आयोजन किया जाएगा। जिला रोजगार अधिकारी फूलचंद मीणा ने बताया कि शिविर में राज्य एवं राज्य से बाहर की विभिन्न निजी कंपनियां भाग लेंगी। शिविर में बेरोजगार आशार्थियों को निजी क्षेत्र में रोजगार के अवसर प्राप्त होंगे। निजी क्षेत्र के निर्योजक बेरोजगार आशार्थियों का साक्षात्कार लेकर चयन प्रक्रिया संपादित करेंगे। साथ ही कौशल प्रशिक्षण संस्थान आर एस एल डी सी प्रशिक्षण के लिए बेरोजगार आशार्थियों का चयन करेंगी। उन्होंने बताया कि इस दौरान बेरोजगार आशार्थियों को व्यावसायिक मार्गदर्शन भी दिया जाएगा। निजी कंपनियों द्वारा टेक्नीशियन, फील्ड ऑफिसर, सेल्स मैनेजर, टैलिनकल ऑपरेटर आदि पदों के लिए वयन किया जाएगा। इन पदों के लिए न्यूनतम शैक्षणिक योग्यता 10वीं, 12वीं, स्नातक, डिप्लोमाधारी, कम्प्यूटर जानकारी एवं आर्टीटाई है। रेड्युक्त बेरोजगार आशार्थी अपने मूल दस्तावेज भण्ड छाया प्रतियों के तथा पांच पसपोर्ट साईज के फोटोग्राफ के साथ शिविर में भाग लेकर अवसर का लाभ उठावें।

झालावाड़/अन्ता/बांरा/रावतभाटा/चित्तौड़गढ़/
निम्बाहेड़ा/कपासन/बूंदी/ब्यावर/केकड़ी/भीलवाड़ा

चौमहला स्टेशन पर 41 वर्षों से निरंतर मानव सेवा, फ्री जल सेवा समिति की अद्वितीय पहल



समिति के सदस्यों द्वारा संचालित प्याऊ से प्रतिदिन कई यात्रियों की प्यास बुझाते हैं इस कार्य को समिति का प्रत्येक सदस्य

मेहनत लगन के साथ करता है। इन सभी की सोच यही है कि चौमहला स्टेशन से कोई भी यात्रा प्यासा ना जाए ।यह लोग

ट्रेली खड़ी कर के पानी पिलाते ही है साथ ही प्रत्येक डब्बे में जा कर यात्रियों की पानी की बोतल भी भरते है ।स्टेशन

कोतवाल के विरुद्ध वकीलों ने रास्ता जाम कर सौंपा झापन कलेक्टर व एस पी द्वारा कार्रवाई का आश्वासन के बाद हटाया जाम

बढ़ता राजस्थान

बूंदी (अनन्त दाधीच) । बूंदी में कोतवाली थानाधिकारी भंवर सिंह द्वारा अभिभाषक परिषद के प्रतिनिधिमंडल में शामिल अधिवक्ता पृथ्वीराज सिंह हाड़ा से अभद्रता मामले में दो दिन तक कोई कार्रवाई नहीं होने पर अधिवक्ताओं का रोष फूट पड़ा। अधिवक्ताओं ने बैरिकेडिंग लगाकर व कलेक्ट्रेट का गेट लगाकर करीब डेढ़ घंटे रास्ता जाम रखा और कोतवाल का पुतला जलाया और जमकर नारेबाजी की। मौके पर आरएसी सहित भारी पुलिस जाब्ता तैनात हो गया। अतिरिक्त पुलिस अधीक्षक उमा शर्मा ने अधिवक्ताओं से समझाइश की लेकिन अधिवक्ता काफी देर तक एसपी को मौके पर बुलाने की मांग पर अड़ गए और नारेबाजी करते रहे फिर वरिष्ठ अधिवक्ताओं की समझाइश पर अधिवक्ताओं ने जाम हटाकर वाहन रैली के रूप में एसपी आफिस पहुंचे जहां



अधिवक्ताओं ने कोतवाल की अभद्रता पर कठोर कार्रवाई व अधिवक्ता गुरू दत्त सिंह के मामले में फेयर इवेस्टीगेशन की मांग रखी जिस पर एसपी ने अतिशीघ्र कार्रवाई और इवेस्टीगेशन मौके पर ही बदलने का आदेश जारी किया।

इसके बाद अधिवक्ताओं ने जिला कलेक्टर को भी इसी बाबत ज्ञापन सौंपा। जिला कलेक्टर ने भी सपा से तुरंत बात करके मामले में उचित कार्रवाई करने का आश्वासन दिया। प्रदर्शन में अभिभाषक परिषद

अध्यक्ष चंद्रशेखर शर्मा,सचिव संजय जैन, उपाध्यक्ष नारायण सिंह गौड़ ,सहसचिव कविता कहरा, सदस्य अजय सिंह मीणा, नईम हुसैन, जितेंद्र जैन सहित अधिवक्ता श्याम दत्त दाधीच ,कैलाश नामधराणी, दिनेश पारीक, अरविंद प्रकाश शर्मा, कमल कुमार जैन, पदम कुमार जैन, महावीर मीणा, कन्हैया लाल मीणा, नुरूद्दीन ,अजय नुवाल, हरीश गुप्ता, मनोज गौतम, आनंद सिंह नरूका, अनुराग शर्मा, रवि शर्मा, कौशल शर्मा, संजय शर्मा, जितेंद्र हाडा नगेंद्र हाडा, पृथ्वीराज

हाडा, दिलीप सिंह गौड़,कुलदीप हाडा, गुरू दत्त सिंह, राजू गुरुदत्ता, पवन कुमार मलिक, मीडिया प्रभारी अनुराग गौतम, गीतेश पंचोली, योगेंद्र दाधीच ,दयावती गुप्ता, शिखा पंचोली, भूपेंद्र जैन , रमेश चंद आजाद, ऋषभ शर्मा, नंदलाल योगी, पदम कासलीवाल, शिवराज नागर,अनीस मोहम्मद,हैदर अली, एजाज रिजवी, मुश्ताक मोहम्मद सहित सैकड़ों अधिवक्ता भरी दोपहरी में जोश के साथ तपती सड़क पर प्रदर्शन करते रहे।

भीलवाड़ा साँसद अग्रवाल ने बीकानेर में प्रधानमंत्री मोदी का मांडलगढ़ रेल्वे स्टेशन के नवीनीकरण के लोकार्पण पर जताया आभार

बढ़ता राजस्थान

भीलवाड़ा(नि.स.)। प्रधानमंत्री नरेंद्र मोदी के बीकानेर के देशनोक के दौरे पर भीलवाड़ा साँसद दामोदर अग्रवाल ने प्रधानमंत्री मोदी का मांडलगढ़ रेल्वे स्टेशन के नवीनीकरण के वर्चुअल लोकार्पण पर जताया आभार व साथ ही नसीराबाद से चन्देरीया के रेल्वे ट्रेक दोहरीकरण व भीलवाड़ा रेल्वे स्टेशन को अमृत योजना में लाभवान्वित करने भी जताया आभार। साँसद प्रवक्ता विनोद झुरानी ने बताया कि प्रधानमंत्री नरेंद्र मोदी ने बीकानेर के देशनोक से भारत वर्ष के 103 रेल्वे स्टेशनों का अम्रत योजना के तहत नवीनीकरण का लोकार्पण किया जिसमे भीलवाड़ा के मांडलगढ़ रेलवे स्टेशन का लोकार्पण था इस लोकार्पण समारोह में भीलवाड़ा साँसद दामोदर अग्रवाल भी उपस्थित रहे उन्होंने इस अवसर पर प्रधानमंत्री से मिलकर मांडलगढ़ रेल्वे के



लोकार्पण करने पर धन्यवाद ज्ञापित किया व आभार प्रकट किया साथ ही साँसद अग्रवाल ने नसीराबाद से चन्देरीया तक रेल्वे ट्रेक के दोहरीकरण पर भीलवाड़ा रेल्वे स्टेशन को भी अमृत योजना से लाभवान्वित करने पर भी

आभार जताया व पालड़ी में नर्सिंग कॉलेज व हॉस्टल के लोकार्पण पर भी आभार जताया । इस अवसर पर साँसद अग्रवाल ने रेल मंत्री अश्विनी वैष्णव से भी मिलकर उनका आभार व्यक्त किया।

आमजन को बीपी जांच का प्रशिक्षण देखकर देकर की गई स्त्रीनिंग एनसीडी क्लिनिक हाइपरटेंशन के प्रति कर रहा है जागरूक

बढ़ता राजस्थान

सूरतगढ़ (नि.स.)। सामुदायिक स्वास्थ्य केंद्र के एनसीडी क्लीनिक द्वारा चलाए जा रहे उच्च रक्तचाप जागरूकता कैपेन के अंतर्गत आज दिनांक 23 मई 2025 को सामुदायिक स्वास्थ्य केंद्र में आने वाले मरीजों की बीपी जांच लैब टेक्नीशियन अंजू द्वारा की गई और उन्हें हाइपरटेंशन की जांच स्वयं करने का प्रशिक्षण भी दिया गया। इस अवसर पर लैब टेक्नीशियन अंजू द्वारा बीपी जांच कराने वालों को हाइपरटेंशन के कारण, बचाव और उपचार के बारे में बताया गया। इस मौके पर एनसीडी



काउंसलर दीपक शर्मा द्वारा संभावित पाए गए मरीजों को परामर्श दिया गया साथ ही एनसीडी डीईओ सूरज प्रताप सेतिया ने स्त्रीनिंग किए गए मरीज का डाटा एमओ पोर्टल पर ऑनलाइन किया। उल्लेखनीय है कि 17 मई विश्व उच्च रक्तचाप दिवस के अवसर पर एनसीडी

क्लिनिक द्वारा शुरू किए गए जागरूकता कैपेन में अब तक आमजन को जागरूक करने के उद्देश्य से अनेक गतिविधियां आयोजित करवाई जा चुकी है। यह कैपेन 16 जून तक चलेगा जिसमें लोगों को हाइपरटेंशन से बचाव और उपचार के लिए जागरूक किया जाएगा।

रायला सरकारी स्कूल का छात्र ब्लॉक स्तर पर 12वीं बोर्ड में प्रथम

बढ़ता राजस्थान

भीलवाड़ा/रायला । माध्यमिक शिक्षा बोर्ड राजस्थान अजमेर की उच्च माध्यमिक परीक्षा 2025 कला वर्ग के घोषित हुए परीक्षा परिणाम में राजकीय उच्च माध्यमिक विद्यालय रायला के छात्र राजेश कुमार तेली ने 95.60 प्रतिशत अंक प्राप्त कर बनेड़ा उपखंड में प्रथम स्थान प्राप्त किया

। विद्यालय के अन्य छात्र परमेश्वर तेली ने भी कला वर्ग में 94.20 प्रतिशत अंक के अर्जित किये। राजेश ने अपनी इस उपलब्धि से अपने माता-पिता, परिवार, के साथ रायला विद्यालय का नाम भी रोशन किया है। छात्र राजेश कुमार ने इस अपार सफलता का श्रेय अपने माता-पिता, प्रधानाचार्य मनीषा यादव सहित विद्यालय के सभी गुरुजनों को दिया।



न्यूजीलैंड की ऑलराउंडर हेले जेनसेन ने अंतरराष्ट्रीय क्रिकेट से लिया संन्यास, 11 साल के करियर का अंत

न्यूजीलैंड महिला क्रिकेट टीम की अनुभवी ऑलराउंडर हेले जेनसेन ने 11 साल लंबे अंतरराष्ट्रीय करियर के बाद क्रिकेट को अलविदा कह दिया है। 32 वर्षीय जेनसेन ने 35 वनडे और 53 टी20 अंतरराष्ट्रीय मैचों में अपने देश का प्रतिनिधित्व किया। उन्होंने 2014 में अंतरराष्ट्रीय क्रिकेट में पदार्पण किया था।

हेले जेनसेन चार टी20 वर्ल्ड कप टीमों का हिस्सा रही हैं, जिनमें 2020 में ऑस्ट्रेलिया में हुए टूर्नामेंट में वह न्यूजीलैंड की ओर से सबसे ज्यादा विकेट लेने वाली गेंदबाज रहیں। इसके अलावा वह 2022 में न्यूजीलैंड में आयोजित वनडे वर्ल्ड कप में भी खेली थीं। उन्होंने 2022 के कॉमनवेल्थ गेम्स में भी शानदार प्रदर्शन किया था, जहां इंग्लैंड के खिलाफ कांस्य पदक मैच में 3 विकेट लेकर न्यूजीलैंड को जीत दिलाई थी। हालांकि, वह 2022 के अंत के बाद से वनडे टीम से बाहर चल रही थीं। मार्च 2024 में श्रीलंका के खिलाफ टी20 सीरीज के लिए उन्हें टीम में वापस बुलाया गया था, लेकिन चोट के चलते वह सीरीज नहीं खेल सकीं। संन्यास की घोषणा करते हुए जेनसेन ने कहा, जब मैं 10 साल की थी, तभी से मैंने तय कर लिया था कि मुझे वाइट फर्नस टीम में खेलना है। इस सपने को जीने का मौका मिलना मेरे लिए बेहद खास रहा है। यह एक अविश्वसनीय यात्रा रही – जिसमें चुनौतियाँ, विकास, और ढेर सारी यादगार पल शामिल हैं।

पंजाब के 3 खिलाड़ी अंडर-19 भारतीय टीम में सिलेक्ट : इंग्लैंड दौरे पर जाएंगे; पूर्व क्रिकेटर हरभजन ने पीसीए की तारीफ की, कहा-और भी दावेदार तैयार जालंधर।

भारत के पूर्व स्पिनर हरभजन सिंह ने पंजाब के युवा क्रिकेटरों विहान मल्होत्रा, राहुल कुमार और अनमोलजीत सिंह को आगामी इंग्लैंड दौरे के लिए भारत की अंडर-19 टीम में चुने जाने पर बधाई दी है। तीनों को आयुष म्हाजे की अगुआई वाली टीम में शामिल किया गया है। इस दौरे में 50 ओवर का अभ्यास मैच, उसके बाद पांच मैचों की युवा वनडे सीरीज और 24 जून से 23 जुलाई तक इंग्लैंड अंडर-19 के खिलाफ दो बहु-दिवसीय मैच शामिल हैं।

हरभजन ने एक वीडियो जारी कर तीनों खिलाड़ियों को बधाई दी

हरभजन ने अंडर-19 टीम में पंजाब के तीन खिलाड़ियों को शामिल किए जाने पर खुशी जताई और भारतीय क्रिकेट के सर्वोत्तम हित में लगातार काम करने के लिए पंजाब क्रिकेट संघ की प्रशंसा की। पंजाब क्रिकेट संघ के मुख्य क्रिकेट सलाहकार हरभजन ने कहा- यह बहुत खुशी का दिन है क्योंकि पंजाब के तीन खिलाड़ियों को अंडर-19 टीम में शामिल किया गया है। विहान, राहुल और अनमोलजीत बहुत प्रतिभाशाली खिलाड़ी हैं। हरभजन ने कहा- मैं प्रार्थना करता हूँ कि वे विजयी होकर लौटें और उनके परिवारों और कोचों को हार्दिक बधाई। बाएं हाथ के सलामी बल्लेबाज विहान पिछले साल ऑस्ट्रेलिया के खिलाफ चार दिवसीय मैचों के लिए भारत की अंडर-19 टीम के उप-कप्तान थे। वहीं, बाकी दो खिलाड़ियों ने भी अपना अच्छा प्रदर्शन दिखाया है। हरभजन सिंह ने कहा- पंजाब क्रिकेट एसोसिएशन ने हमेशा भारत और बीसीसीआई के हित में काम किया है।

जिम्बाब्वे के खिलाफ शतक लगाते ही इंग्लैंड के ओली पोप ने रच दिया इतिहास, ऐसा करने वाले दुनिया के पहले बल्लेबाज बने

नई दिल्ली।

इंग्लैंड के नंबर 3 ओली पोप ने गुरुवार 22 मई 2025 की रात इतिहास रचा। उन्होंने जिम्बाब्वे के खिलाफ एकमात्र टेस्ट मैच में चेरुलू मैदान (नॉटिंघम के टेंट ब्रिज स्टेडियम) पर शतक लगाया। जिम्बाब्वे के खिलाफ शतक लगाने के साथ ही वह विभिन्न देशों के खिलाफ अपने पहले 8 टेस्ट शतक लगाने वाले दुनिया के पहले बल्लेबाज बन गए। खास यह है कि ओली पोप ने अब तक 9 टीमों के खिलाफ टेस्ट मैच खेला है। इसमें से 8 टीमों के खिलाफ उन्होंने शतक लगाये हैं। वह भारत, साउथ अफ्रीका, न्यूजीलैंड, वेस्टइंडीज, श्रीलंका, पाकिस्तान, आयरलैंड और जिम्बाब्वे के खिलाफ टेस्ट मैच में शतक लगा चुके हैं। सिर्फ ऑस्ट्रेलिया के खिलाफ ही वह अब तक टेस्ट मैच में शतक नहीं लगा पाए हैं। इस साल के अंत में उनके ऑस्ट्रेलिया के खिलाफ खेलने की संभावना है। अगर वह ऑस्ट्रेलिया के खिलाफ भी टेस्ट शतक बनाने में सफल हो जाते हैं तो एक बेहतरीन क्लब में शामिल हो जाएंगे।

जिम्बाब्वे के खिलाफ इंग्लैंड के शीर्ष 3 बल्लेबाजों ने शतक लगाए-नॉटिंघम के टेंट ब्रिज में चार दिवसीय टेस्ट के पहले दिन पहले बल्लेबाजी करते हुए इंग्लैंड ने 88 ओवर में 3 विकेट पर 498 रन बनाए। वेन स्टोयस की अगुआई वाली इंग्लैंड के शीर्ष तीनों बल्लेबाजों ने शतक बनाए। सलामी बल्लेबाज वेन डकेट ने घरेलू मैदान पर 100 गेंद मे शतक जड़ा, जबकि जैक क्रॉली ने अपेक्षाकृत धीमे शतक (145 गेंद में) लगाया। वह 171 गेंद में 124 रन बनाकर आउट हुए। दिन का खेल खत्म होने के समय ओली पोप 163 गेंद में 169 और हैरी ब्रूक 18 गेंद में 9 रन बनाकर क्रीज पर थे। जो रूट 44 गेंद में 3 चौके की मदद से 34 रन बनाकर पवेलियन लौट चुके थे।

ओली पोप ने 109 गेंद में पूरा किया शतक-ओली पोप ने 109 गेंद में अपना 8वां टेस्ट शतक पूरा किया। उन्होंने 3 अंकों का आंकड़ा पार करते हुए कई रिकॉर्ड्स अपने नाम किये। ओली पोप ने नंबर 3 पर अपना सातवां शतक बनाया। इससे वह इस स्थान पर इंग्लैंड के बल्लेबाजों में जोनाथन टूट के बराबर आ गए। केवल दिग्गज बैली हैमंड, केन बैरिंगटन और डेविड गॉर्जर ने नंबर 3 पर इंग्लैंड के लिए उनसे अधिक टेस्ट शतक बनाए हैं। ओली पोप कम से कम आठ विभिन्न देशों के खिलाफ शतक बनाने वाले 30वें टेस्ट बल्लेबाज हैं।

हिमाचल क्रिकेट टीम का चयन 27 मई को धर्मशाला में

धर्मशाला।

हिमाचल प्रदेश क्रिकेट एसोसिएशन द्वारा 2025-26 सीजन के लिए हिमाचल की सीनियर टीम का चयन किया जाएगा। यह चयन प्रक्रिया अंतरराष्ट्रीय क्रिकेट स्टेडियम धर्मशाला में 27 मई को आयोजित की जाएगी। टीम का चयन वनडे और ज़20 प्रतियोगिता के लिए किया जा रहा है।

एचपीसीए के सचिव अवनीश परमार ने बताया कि 27 मई को यह चयन प्रक्रिया धर्मशाला स्टेडियम में आयोजित की जाएगी। चयन प्रक्रिया में हिस्सा लेने के लिए किसी तरह की आयु सीमा की बंदिश नहीं है। इसके अलावा चयन प्रक्रिया में हिस्सा लेने वाले खिलाड़ियों को अपने साथ अपनी किट लानी होगी। वहीं हिमाचली बोनाफाइड, आधार कार्ड, जन्म प्रमाण पत्र और दसवीं का प्रमाण पत्र भी साथ लाना होगा। उन्होंने बताया कि इस चयन प्रक्रिया में सिर्फ वही खिलाड़ी हिस्सा ले सकते हैं जो एचपीसीए के साथ पंजीकृत हैं।

दिल्ली को हराकर टेबल टॉप करना चाहेगा पंजाब

पंजाब किंग्स को टॉप 2 में जाने के लिए जीत दर्ज करना बेहद जरूरी

नई दिल्ली।

11 साल के लंबे इंतज़ार के बाद इंडियन प्रीमियर लीग 2025 के प्लेऑफ में प्रवेश कर चुकी पंजाब किंग्स की नज़र अब शीर्ष दो में जगह बनाने पर है। फिलहाल अंक तालिका में तीसरे स्थान पर काबिज़ पंजाब की कोशिश रहेगी कि वह अपने अगले दो मुकाबले जीतकर क्वालिफायर-1 में स्थान सुनिश्चित करे, जिससे सीधे फाइनल में पहुंचने का अवसर प्राप्त हो सके। श्रेयस अय्यर की कप्तानी वाली पंजाब किंग्स टीम का अगला मुकाबला आज जयपुर के सवाई मानसिंह स्टेडियम में दिल्ली कैपिटल्स के खिलाफ होगा। दिल्ली की टीम पहले ही प्लेऑफ की दौड़ से बाहर हो चुकी है और अपने निराशाजनक सीज़न का अंत एक अच्छी जीत के साथ करना चाहेगी। पंजाब किंग्स ने इस सीज़न में अब तक 12 मैचों में 17 अंक हासिल कर प्लेऑफ में अपनी जगह पक्की कर ली है। टीम ने हर विभाग में संतुलित प्रदर्शन किया है। कप्तान श्रेयस अय्यर ने 175 के स्ट्राइक रेट से 435 रन बनाए हैं, जबकि प्रभसिमरन सिंह (458 रन) और



प्रियांशु आर्य (356 रन) की निरंतरता ने बल्लेबाजी क्रम को मजबूती प्रदान की है। ऑस्ट्रेलियाई खिलाड़ी मार्कस स्टोइनिस और जोश इंगलिस की वापसी ने टीम की गहराई को और मजबूत किया है। तेज़ गेंदबाज़ अर्शदीप सिंह ने 16

विकेट लेकर आक्रमण की अगुवाई की है। वहीं, स्पिन विभाग में युजवेंद्र चहल और ऑलराउंडर हरप्रोत बरार ने शानदार संतुलन बनाए रखा है। बरार ने पिछले मैच में मात्र 22 रन देकर तीन विकेट चटकाए थे, जो उनकी प्रभावशीलता को दर्शाता

है। वहीं दूसरी ओर, दिल्ली कैपिटल्स ने इस सीज़न की शुरुआत में अच्छा प्रदर्शन किया था, लेकिन पिछले नौ मैचों में सिर्फ दो जीत के साथ टीम का अभियान पटरी से उतर गया। बल्लेबाजी मुख्य रूप से केएल राहुल (504 रन) पर निर्भर रही

है। अभिषेक पोरेल और अक्षर पटेल ने कभी-कभार उभारगो योगदान दिया है। प्रमुख तेज़ गेंदबाज़ मिशेल स्टार्क की अनुपस्थिति टीम को भारी पड़ी है, हालांकि मुस्तफिजुर रहमान और कुलदीप यादव ने गेंदबाजी में संयम बनाए रखने की कोशिश

टॉप 2 में पहुंचने के लिए तैयार मुंबई इंडियंस, अपने छठे खिताब से बस एक कदम दूर!

नई दिल्ली।

आईपीएल 2025 में मुंबई इंडियंस सहित चार टीमों ने प्लेऑफ के लिए क्वालीफाई कर लिया है लेकिन अब टीमों के बीच असली जंग टॉप 2 में बरकरार रहने को लेकर छिड़ी हुई है। जो भी टॉप दो टीमें होंगी वह 29 मई को पहला क्वालीफायर खेलेंगी और जो भी इस मैच का विनर होगा, वह सीधे फाइनल में पहुंचेगा।

पहला क्वालीफायर हारने वाली टीम को फाइनल में पहुंचने का दूसरा मौका मिलेगा जो क्वालीफायर 2 में एलिमिनेटर की विजेता से भिड़ेगी। यही वजह है कि अब मुंबई इंडियंस ने बिना कोई रिस्क लिए टॉप 2 में अपनी जगह बनाने के लिए मजबूती से दावेदारी पेश की है लेकिन इसको राह इतनी भी आसान नहीं होगी।

मुंबई इंडियन टॉप 2 में पहुंच पाएगी या नहीं, इसका फैसला 26 मई की टीम के लीग स्टेज के आखिरी मुकाबले में होगा, जिसमें उसे पंजाब किंग्स के खिलाफ खेला जाएगा। टीम के पास टॉप 2 में अपनी जगह बरकरार रखने का केवल एक ही मौका है। दरअसल गुजरात टाइटंस इस वक 18 अंकों के साथ टेबल टॉपर बनी हुई है। वही आरसीबी और पंजाब किंग्स के 17-17 अंक है। इसमें से हर टीम के दो-दो मैच बाकी है। जबकि मुंबई इंडियंस को



केवल एक ही मैच खेलना है, जिसके लिए चुनौती और भी ज्यादा बढ़ चुकी है।

सबसे पहले तो यह जरूरी होगा कि वह पंजाब किंग्स को अपने आखिरी मैच में हराए ताकि उसके पास 18 अंक हो जाए लेकिन सिर्फ लीग स्टेज में मिली जीत ही इस टीम के लिए टॉप 2 में पहुंचने के लिए काफी नहीं होगी। शीर्ष 3 टीमों जैसे कि गुजरात टाइटंस, आरसीबी और पंजाब किंग्स में से कम से कम दो को अपने शिर्ष दोनों मैच हारने होंगे तभी जाकर मुंबई 18 से अधिक अंकों वाली केवल दो टीमों में से एक बन पाएगी जिससे उन्हें नेट रन रेट के आधार पर शीर्ष 2 में रहने का मौका मिल सकता है।

एक मैच में ही सब कुछ होगा तय

इस वक आईपीएल 2025 की अगर शीर्ष तीन टीमें अपने दोनों मैच हार जाती है तो यहां मुंबई इंडियंस को काफी फायदा होगा जो पहले स्थान पर भी पहुंच सकती है, लेकिन अगर इन तीनों में से दो टीमें भी आगामी एक-एक मैच जीतने में कामयाब रहती है तो फिर शीर्ष दो में जगह बनाने की उम्मीद और क्वालीफायर वन में पहुंचने की उम्मीदों को झटका लग सकता है। इसलिए आगामी मैच में टीम को संभल कर खेलना होगा। बुधवार को दिल्ली कैपिटल्स पर 59 रनों से जीत हासिल करने के साथ ही मुंबई इंडियंस ने प्लेऑफ में अपनी जगह पक्की कर ली है जहां मुंबई की टीम अपने शानदार प्रदर्शन और मजबूत किस्मत के साथ टॉप दो में पहुंचना चाहती है।

श्रीलंकाई ऑलराउंडर मैथ्यूज ने टेस्ट क्रिकेट से संन्यास लिया

व्हाइट-बॉल क्रिकेट के लिए उपलब्ध रहेंगे, 2009 में में डेब्यू किया था



नई दिल्ली।

श्रीलंकाई ऑलराउंडर एंजेलो मैथ्यूज ने टेस्ट क्रिकेट से संन्यास ले लिया है। उन्होंने शुक्रवार को सोशल मीडिया पर अपने संन्यास का ऐलान किया। मैथ्यूज ने कहा, जून में बांग्लादेश के खिलाफ पहला टेस्ट मेरे करियर का आखिरी टेस्ट होगा। यह मुकबाला 17 से 21 जून तक गॉल में खेला जाना है। उन्होंने अपने सोशल मीडिया हैंडल पर कहा, अगर मेरे देश को मेरी जरूरत होगी तो वह व्हाइट-बॉल चयन के लिए उपलब्ध रहेंगे। हालांकि, मैथ्यूज को लगभग एक साल से व्हाइट-बॉल श्रीलंका की टीम में नहीं चुना गया है। मैथ्यूज ने 2009 में टेस्ट में डेब्यू किया था और 118 मैच खेले हैं। लगभग 16 साल लंबे अपने टेस्ट करियर में मैथ्यूज ने न केवल बल्ले से, बल्कि अपनी कप्तानी भी अच्छी प्रदर्शन किया है।

मैंने क्रिकेट को अपना सब कुछ दिया : मैथ्यूज ने एक्स पर लिखा, अब समय आ गया है कि मैं क्रिकेट का सबसे पसंदीदा खिलाड़ी, इंटरनेशनल टेस्ट क्रिकेट को अलविदा कहूं। पिछले 17 साल से श्रीलंका के लिए क्रिकेट खेलना मेरे जीवन का सबसे बड़ा सम्मान और गौरव की बात रही है। जब कोई खिलाड़ी राष्ट्रीय टीम की जर्सी पहनता है, तो जो देश और सेवा की भावना रखता है, उसकी तुलना किसी चीज से नहीं की जा सकती। मैंने क्रिकेट को अपना सब कुछ दिया है और बदले में क्रिकेट ने भी मुझे बहुत कुछ दिया, मुझे वो इंसान बनाया जो मैं आज हूँ। उन्होंने आगे लिखा, मैं उन हजारों श्रीलंकाई क्रिकेट फैंस का दिल से धन्यवाद करना चाहता हूँ जो मेरे करियर के उतार-चढ़ाव में हमेशा मेरे साथ बने रहे। साथ ही मैं श्रीलंका क्रिकेट और सभी कोचों को भी धन्यवाद देना चाहता हूँ। एक चेंप्यर खत्म हो रहा है, लेकिन खेल के प्रति मेरा प्यार हमेशा के लिए बना रहेगा।

श्रीलंका के लिए तीसरे सबसे ज्यादा रन बनाने वाले : दिसंबर 2024 में मैथ्यूज ने दक्षिण अफ्रीका के खिलाफ टेस्ट में 8,000 रन का आंकड़ा पार किया, जिसने उन्हें इस एलीट क्लब में शामिल किया। मैथ्यूज का योगदान सिर्फ बल्लेबाजी तक सीमित नहीं था। एक मध्यम गति के गेंदबाज के तौर पर उन्होंने 33 विकेट लिए, और उनकी उपयोगिता ने टीम को संतुलन प्रदान किया। उनकी कप्तानी में श्रीलंका ने 2014 में इंग्लैंड में ऐतिहासिक टेस्ट सीरीज जीती, जो उनके नेतृत्व की एक मिसाल है। मैथ्यूज ने गॉल में 2,000 टेस्ट रन



पूरे किए, जो उन्हें जो रूट और ग्राहम गूच जैसे दिग्गजों के साथ एक विशेष सूची में शामिल करता है। मैथ्यूज का करियर भी विवादों से बच नहीं पाया। 2023 वनडे विश्व कप में बांग्लादेश के खिलाफ 'ट्राइम्फ आउट' होने वाले वह पहले अंतरराष्ट्रीय क्रिकेटर बने। मैथ्यूज के संन्यास के बाद श्रीलंका क्रिकेट के लिए एक युग का अंत होगा। उनकी विरासत युवा खिलाड़ियों को प्रेरित करती रहेगी, और उनके आंकड़े श्रीलंका के गौरवशाली क्रिकेट इतिहास में हमेशा चमकेंगे। मैथ्यूज ने न केवल रन बनाए, बल्कि अपने नेतृत्व, समर्पण और खेल के प्रति प्रेम से लाखों दिल जीते हैं।

34 मैचों में कप्तानी की

मैथ्यूज ने 34 टेस्ट मैचों में श्रीलंका की कप्तानी की, जिसमें उन्होंने 13 मैचों में टीम को जीत दिलाई। जबकि 15 मुकाबलों में श्रीलंका को हार का सामना करना पड़ा। 6 टेस्ट मैच ड्रां पर खड़े।

16 टेस्ट शतक लगाए

एंजेलो मैथ्यूज ने जुलाई 2009 में पाकिस्तान के खिलाफ गॉल में अपना टेस्ट डेब्यू किया था। 37 साल के मैथ्यूज ने अब तक 118 टेस्ट मैचों में 44.62 की औसत से 8167 रन बनाए हैं, जिसमें 16 शतक और 45 अर्धशतक शामिल रहे। टेस्ट मैचों में मैथ्यूज ने 33 विकेट भी लिए।

की है। जयपुर का सवाई मानसिंह स्टेडियम आम तौर पर तेज़ गेंदबाजों को शुरुआती उछाल और गति प्रदान करता है। हालांकि, जैसे-जैसे मैच आगे बढ़ता है, बल्लेबाजों को खेलने में आसानी होती है। मैदान आमतौर पर उच्च स्कोरिंग के लिए जाना जाता है। शाम के समय ओस गिरने की संभावना के कारण लक्ष्य का पीछा करने वाली टीम को मदद मिल सकती है।

दोनों टीमों की संभावित प्लेइंग 11

पंजाब किंग्स : श्रेयस अय्यर (कप्तान), प्रियांशु आर्य, प्रभसिमरन सिंह (विकेट कीपर), शशांक सिंह, नेहल वडेरा, मार्कस स्टोइनिस, अजमतुल्लाह उमरजई, मार्को जेनसन, जोश इंग्लिस/जेवियर बार्टलेट, अर्शदीप सिंह, युजवेंद्र चहल हैं।

दिल्ली कैपिटल्स : अक्षर पटेल (कप्तान), फाफ डु प्लेसिस, केएल राहुल, अभिषेक पोरेल (विकेट कीपर), ट्रिस्टन स्टम्ब, आशुतोष शर्मा, विप्रज निगम, माधव तिवारी, कुलदीप यादव, दुम्थ्था चमीरा, मुकेश कुमार शामिल हैं।

हॉकी इंडिया मास्टर्स कप 2025 का चेन्नई में 18 जून से होगा आगाज



नई दिल्ली।

हॉकी इंडिया ने शुक्रवार को हॉकी इंडिया मास्टर्स कप 2025 (पुरुष एवं महिला वर्ग) के पहले संस्करण की तारीख और वेन्यू की आधिकारिक घोषणा कर दी है। इस ऐतिहासिक टूर्नामेंट की मेजबानी तमिलनाडु हॉकी युनित करेगी और मुकाबले चेन्नई में 18 जून से 27 जून 2025 तक खेले जाएंगे। यह टूर्नामेंट भारतीय हॉकी में एक नई शुरुआत है, जो अनुभवी और पूर्व खिलाड़ियों के लिए एक समर्पित मंच प्रदान करता है। पुरुषों और महिलाओं, दोनों वर्गों में खेले जाने वाले इस आयोजन के जरिए यह दिखाया जाएगा कि उम्र चाहे जो भी हो, खेल के प्रति जुनून और समर्पण कभी खत्म नहीं होता। टूर्नामेंट में भाग लेने के लिए पुरुष खिलाड़ियों की उम्र 40 वर्ष या उससे अधिक, जबकि महिला खिलाड़ियों की उम्र 35 वर्ष या उससे अधिक होना अनिवार्य है। दोनों कैटेगरी में भाग लेने वाली टीमों के नाम जल्द ही घोषित किए जाएंगे। खिलाड़ी अपनी-अपनी राज्य सदस्य इकाइयों के माध्यम से पंजीकरण करारक इस प्रतियोगिता में भाग ले सकते हैं। प्रतियोगिता लीग-कम-नॉकआउट प्रारूप में आयोजित होगी, जिसमें पूल का निर्धारण टीमों की अंतिम संख्या के आधार पर किया जाएगा। भारतीय महिला हॉकी टीम की पूर्व कप्तान असुला लकड़ु ने इस आयोजन को लेकर खुशी जताई और कहा, पहले हॉकी इंडिया मास्टर्स कप का हिस्सा बनना मेरे लिए एक बेहद भावुक और रोमांचक क्षण है।

प्रधानमंत्री नरेन्द्र मोदी ने राइजिंग नॉर्थ ईस्ट इन्वेस्टर्स समिट 2025 का उद्घाटन किया

हमारे लिए ईस्ट का अर्थ है- सशक्त बनाना, कार्य करना, मजबूत बनाना और बदलाव लाना : मोदी

बढ़ता राजस्थान

नई दिल्ली। प्रधानमंत्री नरेन्द्र मोदी ने शुक्रवार को नई दिल्ली के भारत मंडपम में राइजिंग नॉर्थ ईस्ट इन्वेस्टर्स समिट 2025 का उद्घाटन किया। प्रधानमंत्री ने कार्यक्रम में उपस्थित सभी गणमान्य व्यक्तियों का हार्दिक स्वागत करते हुए पूर्वोत्तर क्षेत्र के भविष्य पर गर्व, उत्साह और अपार विश्वास व्यक्त किया। उन्होंने भारत मंडपम में हाल ही में आयोजित अष्टलक्ष्मी महोत्सव का स्मरण करते हुए इस बात पर बल दिया कि आज का कार्यक्रम पूर्वोत्तर में निवेश का उत्सव है। प्रधानमंत्री ने शिखर सम्मेलन में उद्योग जगत प्रमुखों की महत्वपूर्ण उपस्थिति का उल्लेख करते हुए क्षेत्र में अवसरों को लेकर उनके उत्साह पर चर्चा की। प्रधानमंत्री ने सभी मंत्रालयों और राज्य सरकारों को बधाई देते हुए निवेश के अनुकूल माहौल बनाने में उनके प्रयासों की सराहना की। अपनी शुभकामनाएं देते हुए प्रधानमंत्री ने राइजिंग नॉर्थ ईस्ट इन्वेस्टर्स समिट की प्रशंसा करते हुए क्षेत्र के निवेश विकास और समृद्धि की दिशा में अपनी प्रतिबद्धता दोहराई। मोदी ने दुनिया के सबसे विविधतापूर्ण राष्ट्र के रूप में भारत की स्थिति को रेखांकित करते हुए कहा कि पूर्वोत्तर हमारे विविधतापूर्ण राष्ट्र का सबसे विविध क्षेत्र है। उन्होंने व्यापार, परंपरा, वस्त्र और पर्यटन में व्याप्त संभावनाओं पर बल देते हुए कहा कि इस क्षेत्र की विविधता इसकी सबसे बड़ी शक्ति है। उन्होंने कहा कि पूर्वोत्तर एक संपन्न जैव-अर्थव्यवस्था, बांस उद्योग, चाय उत्पादन और पेट्रोलियम तथा खेल और कौशल के साथ-साथ इको-टूरिज्म के लिए एक उभरते हुए केंद्र का पर्याय

है। प्रधानमंत्री ने कहा कि यह क्षेत्र न केवल जैविक उत्पादों का मार्ग प्रशस्त कर रहा है बल्कि ऊर्जा के एक पावरहाउस के रूप में अपनी उपस्थिति दर्ज करा रहा है। उन्होंने पुष्टि की कि पूर्वोत्तर अष्टलक्ष्मी का सार है, जो समृद्धि और अवसर लाता है। प्रधानमंत्री ने कहा कि इस शक्ति के साथ, हर पूर्वोत्तर राज्य निवेश और नेतृत्व के लिए अपनी तत्परता की घोषणा कर रहा है। विकसित भारत के लक्ष्य को प्राप्त करने में पूर्वी भारत की महत्वपूर्ण भूमिका पर बल देते हुए प्रधानमंत्री ने पूर्वोत्तर को इसका सबसे महत्वपूर्ण घटक बताया। उन्होंने कहा कि हमारे लिए, पूर्वी क्षेत्र सिर्फ एक दिशा नहीं है, बल्कि एक दृष्टि है और इसे सशक्त बनाना, इसके लिए कार्य करना, इसे मजबूत बनाना और इसमें बदलाव लाना, इस क्षेत्र के लिए नीतिगत रूपरेखा को परिभाषित करता है। उन्होंने इस बात पर बल दिया कि इस दृष्टिकोण ने पूर्वी भारत, विशेष रूप से पूर्वोत्तर को भारत के विकास पथ के केंद्र में रखा है। प्रधानमंत्री ने पिछले 11 वर्षों में पूर्वोत्तर में हुए परिवर्तनकारी बदलावों का उल्लेख करते हुए कहा कि प्रगति केवल आंकड़ों में नहीं बल्कि जमीनी स्तर पर भी दिख रही है। उन्होंने कहा कि सरकार का इस क्षेत्र के साथ जुड़ाव नीतिगत उपायों से कहीं आगे बढ़कर लोगों के साथ दिल से जुड़ाव को बढ़ावा देता है। प्रधानमंत्री ने पूर्वोत्तर में केंद्रीय मंत्रियों द्वारा की गई 700 से अधिक यात्राओं को रेखांकित किया, जो इस भूमि को समझने, लोगों की आवांओं में दिखने वाली आकांक्षाओं को महसूस करने और उस विश्वास को विकास नीतियों में बदलने की उनकी प्रतिबद्धता को दर्शाता है।



10 साल में 50,000 करोड़ निवेश करेंगे : अडानी

अडानी ग्रुप के चेयरपर्सन गौतम अडानी ने कहा, पिछले एक दशक में, नॉर्थ-ईस्ट की पहलियों और घाटियों में, भारत की विकास कहानी में एक नया अध्याय सामने आ रहा है। इस उत्थान के पीछे एक ऐसे नेता का विजन है जो सीमाओं को नहीं, केवल शुरुआत को मानता है। प्रधानमंत्री जी, जब आपने कहा कि एवट ईस्ट, एवट फास्ट, एवट फर्स्ट तो आपने पूर्वोत्तर को जगाने का काम किया। तीन महीने पहले असम में हमने 50,000 करोड़ रुपए के निवेश का संकल्प लिया था। आज एक बार फिर आपके नेतृत्व से प्रेरित होकर मैं घोषणा करता हूँ कि अडानी ग्रुप अगले 10 साल के लिए पूर्वोत्तर में अतिरिक्त 50,000 करोड़ रुपए का निवेश करेगा।

पूर्वोत्तर में 25 लाख रोजगार देंगे : अंबानी

रिलायंस इंडस्ट्रीज लिमिटेड के चेयरमैन और मैनेजिंग डायरेक्टर मुकेश अंबानी ने कहा, मैं ऑपरेशन सिंदूर की शानदार सफलता के लिए प्रधानमंत्री नरेन्द्र मोदी को सलाम करता हूँ। यह सफलता उनके दृढ़ संकल्प और हमारे सशस्त्र बलों की बेजोड़ बहादुरी का एक शानदार प्रमाण है। आज मैं अरुणाचल प्रदेश, असम, मणिपुर, मेघालय, मिजोरम, नागालैंड, सिक्किम और त्रिपुरा के मुख्यमंत्रियों से 6 वादे कर रहा हूँ। सबसे पहले, रिलायंस ने पिछले 40 साल में इस क्षेत्र में लगभग 30,000 करोड़ रुपए का निवेश किया है। अगले 5 साल में हम अपने निवेश को दोगुना से भी अधिक करेंगे और हमारा लक्ष्य 75,000 करोड़ रुपए होगा। इससे इस क्षेत्र में 25 लाख से ज्यादा डायरेक्ट और इन्डायरेक्ट रोजगार के अवसर पैदा होंगे।

पूर्वोत्तर का ग्वाथ सोच से बेहतर : अनिल अग्रवाल

वेदांता रिसोर्सेज लिमिटेड के संस्थापक और चेयरमैन अनिल अग्रवाल ने कहा, पूर्वोत्तर जिस गति से ग्वाथ कर रहा है, ऐसा हम कभी सोच भी नहीं सकते थे। पीएम के नेतृत्व में मंत्री ज्योतिरादित्य सिंधिया ने इसे संभव बनाने के लिए बहुत मेहनत की है। आज जो कुछ भी संभव हुआ है, उसमें उनका बहुत बड़ा योगदान है। आने वाले दिनों में हम उनके साथ खड़े हैं।

प्रदेश में भीषण गर्मी का कहर जारी

जैसलमेर में पारा 48 डिग्री सेल्सियस पहुंचा

22 जिलों में आंधी-बारिश का अलर्ट

बढ़ता राजस्थान

जयपुर। राजस्थान में भीषण गर्मी का दौर जारी है। शुक्रवार को जैसलमेर में तापमान 48 डिग्री सेल्सियस पर पहुंच गया। राजस्थान में ये इस सीजन का सर्वाधिक तापमान रहा। बाड़मेर, जोधपुर में भी सीजन का सर्वाधिक तापमान दर्ज हुआ। इससे पहले 21 मई को गंगानगर में 47.6 डिग्री सेल्सियस तापमान दर्ज हुआ। मौसम विभाग ने 24 मई को 2 जिलों में तेज गर्मी का रेड, 7 जिलों में ऑरेंज और 2 जिलों में येलो अलर्ट जारी किया है। वहीं, 12 जिलों में बारिश का ऑरेंज अलर्ट और 10 जिलों में येलो अलर्ट जारी किया है। पिछले 24 घंटे में भीषण गर्मी के चलते जैसलमेर में सुबह से ही लू का प्रकोप रहा। बाड़मेर में अधिकतम तापमान 47.5 डिग्री सेल्सियस, बीकानेर में 46.4, चूरु में 45.6, जोधपुर में 44.5, गंगानगर में 44.1 डिग्री सेल्सियस तापमान दर्ज हुआ। राजस्थान में शुक्रवार को सभी शहरों में आसमान साफ रहा और तेज धूप के साथ लू चली। बाड़मेर, बीकानेर, जैसलमेर, चूरु, फलोदी, पिलानी, वनस्थली (टोंक) जिले लू की चपेट में रहे।



कोटा में ट्रैफिक पुलिसकर्मियों को ली कैप

- कोटा में झुलसाने वाली गर्मी के बीच ट्रैफिक पुलिस के जवान मुस्तीदी से काम कर रहे हैं।
- मुख्य चौराहे पर संभागीय आयुक्त राजेंद्र सिंह शेखावत, आईजी रवि दत्त गोड़ और लोक सभा अध्यक्ष के ओएसडी राजीव दत्त, एएसपी समेत अन्य अधिकारियों ने पुलिसकर्मियों से मुलाकात की।
- इस दौरान ट्रैफिक पुलिस के जवानों को तेज धूप और गर्मी से बचाव के लिए कैप और साफो बांटी गई।

जैसलमेर में रात को भी चली गर्म हवा

- जैसलमेर में सूरज की तपिश और गर्म हवा से लोग परेशान है।
- तापमान 46 डिग्री सेल्सियस तक पहुंच गया है। 47 डिग्री तक जाने की आशंका है।
- मौसम विभाग ने हीटवेव का येलो अलर्ट जारी किया है। कल (शनिवार) रेड अलर्ट घोषित किया है।
- हेल्थ डिपार्टमेंट ने एडवाइजरी जारी करते हुए लोगों को लू से बचाव के निदेश दिए हैं। साथ ही घरों से दोपहर में बाहर नहीं निकलने की अपील की है।



उदयपुर में चौराहों पर आवाजाही कम हुई

- उदयपुर में दोपहर 2 बजे तापमान 37 डिग्री सेल्सियस रहा।
- बीते 2 दिनों से मौसम में आए बदलाव के कारण तापमान में गिरावट आई, लेकिन उमस ने लोगों को परेशान किया।
- देहलीगेट और फतहपुरा जैसे मुख्य चौराहों पर वाहनों की आवाजाही कम रही।
- जिले में आज बारिश का येलो अलर्ट जारी है।

छत्तीसगढ़-महाराष्ट्र बॉर्डर पर मुठभेड़... 4 नक्सली ढेर

बढ़ता राजस्थान

जगदलपुर (एजेंसी)। छत्तीसगढ़-महाराष्ट्र बॉर्डर पर शुक्रवार को महाराष्ट्र के सी-60 कमांडोज ने 4 नक्सलियों को ढेर कर दिया है। बताया जा रहा है कि सीआरपीएफ के 300 जवानों की टीम ने जंगल के बीच नक्सलियों को घेरकर मारा है। बड़ी संख्या में हथियार बरामद किए गए हैं। मामला कवांडे और नेलगुंडा इलाके का है। मिली जानकारी के मुताबिक शुक्रवार की सुबह नेलगुंडा इलाके में नक्सलियों ने जवानों पर अंधाधुंध गोलीबारी शुरू कर दी, जिसका जवानों ने मुहताज जवाब दिया। लगभग 2 घंटे से रुक-रुककर गोलीबारी हुई। सर्चिंग के दौरान 4 नक्सलियों के शव, एक सेल्फ लोडिंग राइफल, एक 303 राइफल और एक भ्रमरा बंदूक बरामद की गई।


इसके अलावा मौके से वॉकी-टॉकी और नक्सली साहित्य भी बरामद किया गया। वहीं सुकमा में भी पुलिस और नक्सलियों के बीच मुठभेड़ हुई है। दोनों तरफ से हुई गोलीबारी में एक नक्सली के मारे जाने की खबर है। सुकमा पुलिस ने मुठभेड़ की पुष्टि की है। फिलहाल सर्च ऑपरेशन चलाया जा रहा है। रुक-रुककर फायरिंग हुई। मामला किस्टाराम थाना क्षेत्र का है। वहीं एक दिन पहले सुकमा-बीजापुर बॉर्डर पर तुमरेल क्षेत्र में पुलिस-नक्सलियों की मुठभेड़ हुई है। इसमें कोबरा बटालियन का एक जवान शहीद हो गया है। जवानों को गोली लगी थी। मुख्यमंत्री विष्णुदेव साय और डिप्टी गृहमंत्री विजय शर्मा ने कोबरा बटालियन के मेहुल सोलंकी को पार्थिव शरीर को कंधा दिया।

ट्रम्प की धमकी-भारत में आईफोन बनाए तो 25% टैरिफ लगाएंगे

एपल से कहा- जो फोन अमेरिका में बेचे जाएंगे, वे यहीं बनेंगे, न कि कहीं और

बढ़ता राजस्थान

नई दिल्ली। अमेरिका के राष्ट्रपति डोनाल्ड ट्रम्प ने भारत में आईफोन बनाने को लेकर एपल को एक बार फिर धमकी दी है। शुक्रवार को ट्रम्प ने कहा अमेरिका में बेचे जाने वाले आईफोन का निर्माण भारत या किसी अन्य देश में नहीं, बल्कि अमेरिका में ही होना चाहिए। ट्रम्प ने कहा कि उन्होंने पहले सीधे तौर पर एपल के सीईओ टिम कुक को बता दिया है कि यदि एपल अमेरिका में आईफोन नहीं बनाएगा तो कंपनी पर कम से कम 25% का टैरिफ लगाया जाएगा। ट्रम्प ने सोशल मीडिया प्लेटफॉर्म ट्विटर पर लिखा, मैंने बहुत पहले एपल के टिम कुक को सूचित कर दिया था कि जो आईफोन अमेरिका में बेचे जाएंगे, वे



अमेरिका में निर्मित किए जाएंगे, न कि भारत या कहीं और। यदि ऐसा नहीं होता है, तो एपल को कम से कम 25% का टैरिफ देना होगा। ट्रम्प नहीं चाहते कि एपल के प्रोडक्ट भारत में बनें अमेरिकी राष्ट्रपति डोनाल्ड ट्रम्प नहीं चाहते कि एपल के प्रोडक्ट भारत में बनें। पिछले हफ्ते ट्रम्प ने कंपनी के सीईओ टिम कुक से कहा था कि भारत में फैक्ट्रियां लगाने की जरूरत नहीं है। इंडिया अपना

ख्याल खुद रख सकता है। एपल सीईओ के साथ हुई इस बातचीत की जानकारी ट्रम्प ने गुरुवार (15 मई) को कतर की राजधानी दोहा में बिजनेस लीडर्स के साथ कार्यक्रम में दी। उन्होंने कहा था कि एपल को अब अमेरिका में प्रोडक्शन बढ़ाना होगा। इसके बावजूद एपल की सबसे बड़ी कॉन्ट्रैक्ट मैनुफैक्चरर फॉक्सकॉन ने भारत में 1.49 बिलियन डॉलर (करीब 12,700 करोड़) का निवेश किया है।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।

उच्च क्वालिटी का कागज एवं स्याही

कलर एवं ब्लैक मुद्रण **किफायती मुद्रण लागत**

Printing Press

- Hameedpura Road Khandwa, Newai, Tonk, Rajasthan - 304021

Office

- Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021
- (M) +91-9214048888, Phone No. - 01438-223201, 02, 03
- 185/116, "Pratiksha", Sector-18, Pratap Nagar, Sanganeer, Jaipur - 302033
- (M) +91-9414242258, Phone No. - 0141-2796795

Email: badhatarajasthanprintingpress@gmail.com